

بِسْمِ اللَّهِ الرَّحْمَنِ الرَّحِيمِ

دستویں امام

حضرت امام علی نقی علیہ السلام

کی

مختصر سوانح عمری

شیعہ لڑکوں اور لڑکیوں کے

حُتَباء

شمس الوعظین مولانا سید ظفر حسن صاحب قبلہ امر وہوی مدظلہ

باہتمام مرزا محمد جواد

نظامی پریس لکھنؤ میں چھپی

فہرست مضامین

| صفحہ | مضمون | نمبر شمار |
|------|--|-----------|
| | باب اوّل | |
| ۵ | ولادت و نسب | ۱ |
| ۵ | بادشاہان وقت | ۲ |
| ۶ | متوکل عباسی کا زمانہ | ۳ |
| ۱۰ | امام علی نقی علیہ السلام کی مدینہ سے روانگی | ۴ |
| ۱۴ | سامرہ میں امام علیہ السلام کا نزول | ۵ |
| ۱۶ | امام علی نقی علیہ السلام کی نظر بندی | ۶ |
| ۱۹ | امام علیہ السلام سعید کی حراست میں | ۷ |
| ۲۰ | فتح ابن خاقان کی وزارت اور امام علیہ السلام | ۸ |
| ۲۲ | ایک بد بخت ہمسایہ کی امام علیہ السلام سے عداوت | ۹ |
| ۲۴ | امام علیہ السلام پر متوکل کے جدید مظالم | ۱۰ |
| ۲۸ | امام علیہ السلام کے قتل کا حکم | ۱۱ |
| ۳۰ | امام علیہ السلام کو درندوں کے سامنے لایا گیا | ۱۲ |
| ۳۱ | زینب کذابہ کا واقعہ | ۱۳ |
| ۳۲ | متوکل کے زخم کا علاج | ۱۴ |
| ۳۳ | امام علیہ السلام کے گھر کی تلاشی | ۱۵ |
| ۳۵ | متوکل کے دربار میں امام علیہ السلام کی طلبی | ۱۶ |
| ۳۷ | متوکل کے زمانہ میں شیعوں کی حالت | ۱۷ |

| صفحہ | مضمون | نمبر شمار |
|------|---|-----------|
| ۴۵ | بجف اشرف اور کربلائے معلیٰ کی زیارت کی ممانعت اور بربادی کا حکم | ۱۸ |
| ۵۱ | متوکل اور امام علی نقی علیہ السلام کی تذلیل | ۱۹ |
| ۵۴ | متوکل اور المنتصر کی مخالفت | ۲۰ |
| ۵۶ | متوکل کا قتل | ۲۱ |
| ۵۷ | متوکل کے زمانہ میں عذاب الہی | ۲۲ |
| ۵۸ | منتصر باللہ کی سلطنت | ۲۳ |
| ۵۸ | مستعین باللہ کی سلطنت | ۲۴ |
| ۶۰ | المعتز باللہ کی سلطنت | ۲۵ |
| ۶۱ | امام علی نقی علیہ السلام کی شہادت | ۲۶ |
| | باب دوم | |
| ۶۲ | یتیم نوازی و غربا پروری | ۱ |
| ۶۲ | صبر و تحمل | ۲ |
| ۶۳ | سخاوت | ۳ |
| ۶۴ | زہد و تقویٰ | ۴ |
| ۶۵ | تعلیم و ہدایت | ۵ |
| ۶۶ | اجابت دعا | ۶ |
| ۶۸ | جلالت شان | ۷ |
| ۶۸ | کارخانہ قدرت پر اختیار | ۸ |
| ۶۹ | حضرت کی لعن کا اثر | ۹ |
| ۶۹ | ع | ۱۰ |
| ۷۳ | کلام معجز نظام | ۱۱ |

دیس پاچہ

ہماری یہ کتاب چہار دہ معصومین علیہم السلام کے سلسلہ حالات کی بارہویں
کڑی ہے جو خصوصیت سے متبعہ لڑکوں اور لڑکیوں کے لئے لکھی گئی ہے۔ اس
سلسلہ میں اس کا پورا الحافظ ہے کہ عملی زندگی کے نمایاں پہلوؤں پر روشنی پڑے
تاکہ ہماری نئی پود میں عملی جوشش پیدا ہو۔ اور وہ جان سکیں کہ ان کے مذہبی
پیشوا اور دینی رہنما روحانی کمالات کے کن اعلیٰ مراتب پر فائز تھے۔ اس زمانہ
میں جبکہ انگریزی تعلیم اور مغربی تہذیب کی اندھی تقلید نے ہمارے نوجوانوں کو
مذہب و مذہبیات سے بالکل بے خبر بنا دیا ہے اس کی سخت ضرورت
محسوس ہو رہی تھی کہ حضرات چہار دہ معصومین علیہم السلام کے حالات
زندگی مختصر رسالوں کی صورت میں ترتیب دیے جائیں تاکہ لڑکے اور لڑکیاں
عورتیں یا کم پڑھے لوگ بھی پڑھ کر مذہبی معلومات حاصل کریں۔ ہم نے
اس سلسلہ میں معتبر و موثق روایات کو درج کرنے کا خاص اہتمام کیا ہے۔
اور محض تاریخی واقعات کے بیان پر اکتفا کی ہے زبان کو حتی المقدور آسان
اور زمانہ حال کے موافق رکھا ہے۔ امید ہے کہ ہماری یہ خدمت مقبول خاص
و عام ہوگی

ناچینز
مؤلف

maablib.org

بِسْمِ اللَّهِ الرَّحْمَنِ الرَّحِيمِ

دستویں امام حضرت علی نقی علیہ السلام

بَابِ اَوَّل

(حالات و واقعات)

۱- ولادت و نسب

ہمارے دستویں امام کا نام علی کنیت ابوالحسن ثالث اور سب سے زیادہ مشہور لقب نقی ہے۔ آپ کے والد ہمارے نویں امام حضرت محمد تقی علیہ السلام اور والدہ ماجدہ سمانہ خاتون تھیں۔ آپ پہلی رجب ۲۱۳ھ میں جبکہ خلیفہ مامون عباسی کی حکومت کا زمانہ تھا مدینہ منورہ میں پیدا ہوئے۔ پنے پدر بزرگوار حضرت امام محمد تقی علیہ السلام کی طرح آپ بھی کمسنی ہی کے زمانہ میں درجہ امامت پر فائز ہوئے۔ باپ کے انتقال کے وقت آپ عمر تقریباً چھ سال تھی۔

۲- بادشاہان وقت

آپ کی ولادت باسعادت مامون کے زمانہ سلطنت میں ہوئی تھی۔

مامون کے بعد معتصم کی حکومت کا دور شروع ہوا۔ اسی کے زمانہ میں سنہ ۲۲۵ھ میں امام محمد تقی علیہ السلام کے انتقال فرمانے پر ہمارے دسویں امام علیہ السلام کی امامت کا زمانہ شروع ہوا۔ معتصم اپنی سلطنت کے بکھیردوں میں کچھ نہ ایسا اٹھا ہوا تھا کہ اُسے حضرت کی طرف متوجہ ہونے اور آپ کے حالات کی جستجو کرنے کا موقع ہی نہ ملا۔ سنہ ۲۲۸ھ میں جب آٹھ برس آٹھ مہینے اور آٹھ روز سلطنت کرنے کے بعد معتصم دنیا سے رخصت ہوا تو اس کا بیٹا واثق باللہ اپنے باپ کی جگہ تخت نشین ہوا۔ اس کی حکومت پانچ برس نو مہینے اور تیرہ روز رہی۔ امام علی نقی علیہ السلام نے اس کی پانچ سالہ حکومت کے زمانہ میں نہایت فراغت اور اطمینان کے ساتھ اپنی امامت کے فرائض کو انجام دیا نہ اس نے کبھی آپ کے حالات کی جستجو کی اور نہ آپ نے کسی معاملہ میں اس کی مخالفت کو ظاہر فرمایا۔ کچھ حضرت ہی پر منحصر نہیں واثق باللہ نے بنی ہاشم اور سادات میں سے کسی ایک کے حالات سے بھی کبھی کوئی تعرض نہ کیا۔ جو جس حال میں زندگی بسر کر رہا تھا۔ وہ اس معاملہ میں اپنے اسلاف سے بالکل جداگانہ حالت رکھتا تھا۔

۳۔ متوکل عباسی کا زمانہ

واثق باللہ کے انتقال کے بعد معتصم کا بیٹا متوکل تخت نشین ہوا یہ بڑا ہی ظالم و جابر بادشاہ تھا۔ بنی امیہ میں جو حال یزید کا تھا۔ وہی بنی عباس میں اس کا تھا۔ امام علی نقی علیہ السلام سے لے کر تمام سادات اور بنی ہاشم کا یہ سخت دشمن ثابت ہوا۔ اس عداوت میں یہ

اپنے اسلاف سے بھی آگے بڑھ گیا کیونکہ اس کے بزرگوں نے تو زندگی ہی پر ظلم کیا تھا لیکن اس نے تو یہ قیامت کی کہ سادات کے مردوں مردوں کو بھی اپنے ظلم و جور سے محفوظ نہ رہنے دیا۔ متوکل کے تخت نشین ہونے سے چار برس بعد تک امام علی نقی علیہ السلام مدینہ منورہ ہی میں مقیم رہے۔ جس طرح اس سے پہلے معتصم اور واثق نے حضرت کے حالات سے کوئی تعرض نہ کیا تھا اسی طرح چار برس تک متوکل نے بھی خاموشی اختیار کی۔ لیکن اس کے بعد حضرت کی عداوت اس کے دل میں پیدا ہوتی شروع ہو گئی اور اس کی خاص وجہ یہ ہوتی کہ سولہ سال سے آپ مدینہ میں قیام فرما ہو کر برابر لوگوں کو ہدایت فرما رہے تھے۔ اور آپ کی شہرت اور اثر کا دائرہ روز بروز بڑھتا چلا جاتا تھا۔ عراق۔ حجاز۔ یمن۔ الجزائر۔ فارس اور مصر وغیرہ کے لوگ برابر آپ کی خدمت میں حاضر ہو کر علمی فائز حاصل کرتے رہتے تھے۔ حاسد لوگ اس علم و کمالات کو کہاں برداشت کر سکتے تھے۔ حضرت کا یہ اقتدار ان کی نظریں کھٹکا ان سب کا پیش رو عبد اللہ بن حاکم تھا جو متوکل کی طرف سے مدینہ کا حکمران تھا۔ پہلے تو یہ خود حضرت امام علی نقی علیہ السلام کو طرح طرح کی ایذا میں پہنچاتا رہا۔ لیکن جب اس سے بھی تسکین نہ ہوئی تو اس نے متوکل کو لکھا کہ امام علی نقی علیہ السلام گھر بیٹھے بیٹھے اسباب حکومت اور ضروریات سلطنت کو جمع کر رہے ہیں۔ ان کے خزانے سونے چاندی سے پر ہو چکے ہیں۔ جنگی ہتھیار خریدے جا رہے ہیں۔ شیعوں کا ایک بہت بڑا گروہ جان نثاری پر کمر بستہ ہے۔ عنقریب خلافت سے مستابلہ ہونے والا ہے۔ آپ اس طرف سے ہوشیار رہیں اور موقع کو ہاتھ سے

جائے دیں۔

امام علی نقی علیہ السلام کو بھی حاکم مدینہ کے اس خط کی خبر مل گئی۔ آپ نے بھی اپنی برأت اور حاکم اور حاکم مدینہ کی غلط بیانی کے متعلق متوکل کو ایک خط لکھا اور اس میں حاکم مدینہ کی ایذا رسائیوں کا بھی مفصل حال تحریر فرمادیا۔ یہ دونوں خط یکے بعد دیگرے سامرہ میں متوکل کے پاس پہنچے۔ حاکم مدینہ کی تحریر کے سامنے امام علیہ السلام کی تحریر کیا یقین کرتا۔ اس کے دل میں فوراً یہ بات راسخ ہو گئی کہ امام علی نقی علیہ السلام میری سلطنت کے بدخواہ ہیں۔ اس نے حضرت کو فوراً گرفتار کرانا مصلحت وقت کے خلاف سمجھ کر وہی تدبیر اختیار کی جو مامون نے چالیس برس پہلے حضرت امام رضا علیہ السلام کے مقابل اختیار کی تھی یعنی اپنی ظاہری محبت اور عقیدت کی آڑ میں اس نے حضرت کو اپنے پاس بلا کر عشر بھر نظر بند کر لینے کی اپنے دل میں ٹھان لی۔

امام علی نقی علیہ السلام کے خط کے جواب میں متوکل نے ایک نہایت طویل اشتیاق نامہ لکھا اور یحییٰ بن ہرثمہ کو چند ارکان سلطنت اور ایک فوجی رسالے کے ساتھ مع اس خط کے آپ کی خدمت میں بھیجا اور اسی کے ساتھ عبد اللہ حاکم مدینہ کی معزولی اور اس کی جگہ ابوالفضل کی تقرری کا حکم بھی جاری کر دیا اور ابوالفضل کے ہاتھ ایک دوسرا خط اس مضمون کا بھیجا کہ عبد اللہ چونکہ آپ کے مراتب کا پورا لحاظ نہیں رکھتا تھا۔ لہذا اس جرم کی سزا میں اس کو میں نے حکومت سے معزول کر کے ابوالفضل کو اس کی جگہ معین کر دیا اور اس سے بتا کید کہدیا ہے کہ آپ کے مراتب کا پورا پورا لحاظ رکھے۔ امید ہے کہ وہ آپ کی تعظیم و تکریم

میں کوئی دقیقہ فرو گزاشت نہ کرے گا۔ اس خط سے یہ معلوم ہوتا ہے کہ متوکل سے بڑھ کر کوئی حضرت کا عقیدت مند اور بھی خواہ نہ تھا۔ لیکن حقیقت یہ ہے کہ اس کی تہ میں بہت بڑا راز پوشیدہ تھا۔

صافی میں ہے کہ اس خط کے چند ہی روز بعد متوکل نے امام علیہ السلام کو اس مضمون کا ایک تیسرا خط لکھا کہ میں آپ کے تمام حقوق کو اپنی ذات پر واجب الادا سمجھتا ہوں اور آپ کے خاندان کے جملہ مقاصد پورے کرنے کے لئے ہمیشہ تیار رہتا ہوں۔ جہاں تک خدا نے آپ کی اور آپ کے خاندان عالی کی تکریم و تعظیم کا حکم دیا ہے اور جو حقوق آپ کے ہم پر واجب ہیں ان سب کا بجالانا میں اپنی ذات پر فرض سمجھتا ہوں۔ میں نے حاکم مدینہ عبداللہ بن حاکم کو اسی وجہ سے معزول کیا کہ وہ آپ کی تعظیم میں کوتاہی کرتا اور آپ کی ذات گرامی پر جھوٹے الزام لگاتا تھا۔ مجھے ہرگز یقین نہیں آیا کہ آپ ایسی بُری خواہشوں کو اپنے دل میں جگہ دیتے ہوں گے جو اس نے مجھے تحریر کی ہیں۔ میں نے اس نئی جگہ ابو الفضل کو معین کر کے یہ تاکید کر دی ہے کہ وہ آپ کے مدارج و مراتب کا کافی لحاظ رکھے اور ہر ایک معاملہ میں آپ کے مشورہ سے کام لے رہا ہے۔

علاقہ بریں میں آپ کے فضل و کمال کا شہرہ سن کر ایک عرصہ سے زیارت کے لئے بے چین ہوں اور آپ کی خدمت بوسی کو دنیا کی ہر ایک دولت سے بہتر سمجھتا ہوں۔ کیا اچھا ہوتا اگر آپ چند روز کے لئے مدینہ منورہ سے یہاں تسریف لے آتے اور میرے پاس قیام فرماتے۔ اپنے عزیزوں اور دوستوں میں سے جتنے لوگوں کو چاہتے اپنے ہمراہ

لے آتے۔ اگر آپ کا یہ خیال ہو کہ میں شاہی کزد فرسے بلا کر آپ کو اپنا
مہمان بناؤں تو یہ میری بڑی خوشی کا باعث ہے۔ میں اسی غرض سے یحییٰ بن
ہرثمہ اور اس کے تمام رسالہ کو آپ کی خدمت میں بھیجتا ہوں اور نہایت اشتیاق
کے ساتھ یہ التجا پیش کرتا ہوں کہ آپ ضرور بالضرور میرے پاس تشریف لائیں
سفر میں آپ کو کوئی تکلیف نہ ہوگی یحییٰ بن ہرثمہ اور اس کے رسالہ کے
سپاہی آپ کی راحت کا جملہ سامان فراہم کرتے رہیں گے۔ جہاں آپ کا
حکم ہو گا وہیں وہ قیام کریں گے اور جب آپ حکم چلنے کا دیں گے وہ چل
کھڑے ہوں گے۔ غرض ہر طرح آپ کی اطاعت کرتے ہوئے مدینہ سے سامرہ
تک پہنچیں گے۔ آپ کو ان تمام لوگوں پر یوں اختیار ہے۔ میں آپ کو یقین
دلاتا ہوں کہ غیروں کا کیا ذکر مجھے اپنے خاص خاص عزیزوں میں بھی
آپ سے زیادہ کوئی عزیز نہیں۔ کیونکہ میں آپ کی جلالت قدر اور علمی
قابلیت میں کسی ایک کو بھی آپ کے برابر نہیں پاتا۔

۴۔ امام علی نقی علیہ السلام کی مدینہ سے واپسی

مذکورہ بالا خط کو پڑھ کر ظاہری فیصلہ یہی ہو گا کہ ایسا خط لکھنے والا
کسی وقت بھی فریب دہی یا ایذا رسانی کا قصد نہ کرے گا لیکن جو لوگ
عباسی بادشاہوں کی چال سے بخوبی واقف ہیں وہ ان نمائشی الفاظ سے
کبھی دھوکا نہیں کھا سکتے۔ یہ ہاتھی کے دانت ہیں کہ کھانے کے اور
دکھانے کے اور۔

الغرض امام علی نقی علیہ السلام کو جب یہ خط ملا تو آپ نے معاملہ
کی نزاکت پر غور کیا اور انکار کو خلاف مصلحت سمجھ کر آپ مدینہ چھوڑنے پر آمادہ

ہو گئے۔ جس طرح اس امر میں متوکل نے اپنے اسلحہ کی بیرونی اختیار کی تھی اسی طرح اس امام علی نقی علیہ السلام نے اس کے مقابلہ میں اپنے باپ کرام کا طریقہ کار اختیار کیا۔ آپ متوکل کی اس چال کو سمجھ گئے تھے۔ خط کو ایک باقاعدہ فوج کے ساتھ بھیجنا یہ بتا رہا تھا کہ انکار میں خیریت نہیں۔ اگر متوکل کی منشاء کے خلاف کوئی جواب حضرت کی طرف سے دیا جاتا تو یحییٰ بن ہرثمہ کا رسالہ وہی لوٹ مار مچاتا جو عیسیٰ جلودہی نے امام رضا علیہ السلام کے زمانہ میں مچائی تھی۔ آخر نتیجہ یہ ہوتا کہ امام علی نقی علیہ السلام بذلت تمام گرفتار کر لئے جاتے۔ حضرت نے اپنی دوراندیشی سے اس کا موقع ہی نہ آنے دیا اور فوراً متوکل کی بظاہر شوق بھری درخواست کو منظور فرمایا البتہ اتنا ہوا کہ آپ نے یحییٰ بن ہرثمہ سے تیار ہی سفر کے لئے ایک ہفتہ کی مہلت مانگی جو اس نے بخوشی منظور کر لی۔

حضرت نے اپنے سفر کی تیاریاں شروع تو کر دیں مگر مدینہ رسول کا چھوڑنا آپ پر نہایت مشاق تھا۔ کامل تیرہ برس سے آپ یہاں بندگان خدا کو دین رسول کی تعلیم و تلقین فرما رہے تھے۔ اور اہل مدینہ کو آپ کی صحبت سے بے انتہار روحانی فوائد حاصل ہو رہے تھے۔ ایسی صورت میں خیال کرو حضرت کا مدینہ سے جانا آپ کے لئے بھی اور اہل مدینہ کے لئے بھی کس قدر رنج و قلق کا باعث ہو گا۔ چنانچہ جب آپ روضہ رسول سے رخصت ہوئے اس وقت آپ کی بے چینی کا ایک عجیب عالم تھا۔ آپ زار زار رو رہے تھے اور ایک عجیب کرب کے اشارہ آپ کے چہرہ سے آشکار تھے۔ حضرت کی روانگی کے وقت تمام اہل مدینہ آپ کے گرد جمع تھے اور آپ کی جدائی کے شوق میں دھار میں مار مار کر رو رہے تھے۔

آپ ان سب کو صبر کی تلقینم دیتے تھے۔

آپ کی روانگی کے متعلق یحییٰ بن ہرثمہ کا بیان ہے کہ جو دن کو ح کے لئے مقرر ہوا تھا۔ میں اس کی صبح کو آپ کی خدمت میں حاضر ہو گیا دیکھا کہ حضرت کا سامان سفر درست ہو رہا ہے۔ نوکر چاکر بڑے بڑے روٹی بھرے لحاف لبادے اور عبائیں غرض تمام سرمائی سامان کے گٹھرباندھ لے رہے ہیں میں اس وقت تک حشویہ عقائد کا آدمی تھا۔ یہ سامان دیکھ کر دل میں کہنے لگا۔ شیعہ بھی کیسے سادہ لوح ہیں کہ ایسے معمولی عفتل والے آدمی کو اپنا امام دین و دینا جانتے ہیں۔ بھلا ایسی سخت گرمی میں یہ سرمائی سامان لے جانے کی کون ضرورت ہے۔ خواہ مخواہ بار کو بڑھایا جا رہا ہے۔ میں اپنے دل ہی دل میں گھٹ رہا تھا لیکن امام علی نقی علیہ السلام سے کچھ کہنے کی جرأت نہ کر سکتا تھا۔

تھوڑا سا دن چڑھا تھا کہ امام علیہ السلام مدینہ سے روانہ ہوئے۔ یحییٰ کہتا ہے کہ اثنائے راہ میں ایک دن ہم لوگوں کا قیام ایک ایسے غیر آباد اور ویران میدان میں ہوا جہاں کو سوں تک سوائے ریگستان کے اور کچھ نظر ہی نہ آتا تھا نام کو کسی درخت کا نشان نہ تھا۔ کو سوں تک کوئی آبادی نظر نہ آتی تھی۔ چونکہ روزانہ مسافت کے لحاظ سے وہی مقام ہمارے قیام کا تھا اس لئے مجبوراً وہاں ٹھہرنا پڑا۔

میں پہلے کہہ چکا ہوں کہ میں حشویہ عقیدہ کا آدمی تھا مگر میرا ایک خاص رفیق جو میری طرف سے کتابت کا کام کیا کرتا تھا وہ عقیدہ کا شیعہ تھا لیکن ایک دوسرا شخص جو میرا صاحب و محافظ تھا وہ سنی مذہب کا تھا۔ ان دونوں میں اکثر مذہبی مباحثے ہوا کرتے تھے۔ اور دونوں اپنے اپنے

مذہب کے حق ہونے پر دلیلیں پیش کیا کرتے تھے۔ میں تنہا بیٹھا ان کی باتیں سنا کرتا تھا۔ اس منزل پر بھی ان دونوں نے بیکار ہی میں اپنا ہی بھلائے کے لئے وہی پرانی باتیں نکال کھڑی کیں۔ اثنائے گفتگو میں میرے سنی صاحب نے شیعہ سے کہا۔ تمہارے خلیفہ بلا فضل حضرت علیؑ نے کہا ہے کہ دنیا میں کوئی مقام ایسا نہیں جہاں قبریں نہ بنائی گئی ہوں اور مردے نہ گاڑے گئے ہوں۔ بتاؤ تمہاری کتابوں میں ایسا کھلے یا نہیں۔ شیعہ نے کہا ہاں لیکن اس سے تمہارا مدعا؟ سنی نے کہا۔ اگر یہ بات درست ہے تو بتاؤ اس لوق و دق میدان میں جہاں آدمی کا کیا ذکر جاوڑ کی بھی رسائی نہیں قبریں کہاں سے آئیں گی اور تمہارے امام برحق کی تصدیق کیسے ہوگی۔ اس کا یہ کہنا تھا کہ تمام حاضرین کھل کھلا کر ہنس پڑے اور شیعہ کا مذاق اڑانے لگے۔ وہ بیچارہ خفیت سا ہو کر رہ گیا۔

ابھی تھوڑی دیر نہ گزری تھی کہ آسمان پر بادل نمودار ہوا اور ٹھنڈی ہوا چلنے لگی۔ مغرب کا وقت ہوتے ہوتے ہر طرف ابر چھا گیا اور ہوا تیز ہو گئی نصرت رات نہ گزرنے پائی تھی کہ موسلا دھار پانی کے ساتھ شدید اولہ باری ہوئی اور اس قیامت کی تیز ہوا چلی کہ لوگوں کے دل لرزنے لگے اور سردی کی زیادتی سے ہلاکت کا اندیشہ ہونے لگا۔ ہر مٹہ کا بیان ہے کہ اس وقت سردی سے میرا حال بہت تباہ تھا۔ کوئی جاڑے کا کپڑا ایسا نہ تھا جس سے میں اپنے جسم کی حفاظت کر سکوں۔ جب آدھی رات سے زیادہ وقت گزر گیا تو کسی شخص نے میرے خیمہ کے دروازے پر آواز دی میں نے اٹھ کر دیکھا تو حضرت امام علی نقی علیہ السلام کا خادم ہے۔ مجھے دیکھ کر کہنے لگا۔ امام علیؑ نے یہ جاڑوں کے کپڑے آپ کو اور آپ کے کاتب کو بھیجے ہیں کہ ان کو پہن کر اپنے جسموں کی

حفاظت کر لیں۔ میں نے اس وقت ان کپڑوں کو بہت غنیمت سمجھا اور امام علیہ السلام کی اس عنایت کا دل سے شکریہ ادا کیا۔ گٹھری کو کھول کر دیکھا تو اس میں دو لحاف، دو لبادے اور دو عبا میں رتوں بھری ہوئی تھیں۔ میں نے ان کپڑوں کو دیکھتے ہی سچے دل سے آپ کی امامت کا اقرار کیا۔ اب میں سمجھا کہ حضرت نے اپنے ساتھ سربانی سامان کیوں لیا تھا۔ الغرض ہم نے تو ان کپڑوں کی وجہ سے اس رات کی قیامت خیز سردی سے نجات حاصل کر لی لیکن صبح کو پتہ چلا کہ میرے ساتھیوں میں سے آدھی آدمی ہلاک ہو گئے ان مرنے والوں میں میرا وہ بستی مصاحب بھی تھا۔ میں یہ حال دیکھ کر امام علی نقی علیہ السلام کی خدمت میں حاضر ہوا۔ آپ نے مجھ سے فرمایا۔ اے بھائی جاؤ اور اپنے ہمراہیوں کو دفن کرادو اور یقین کر لو کہ خدا سے قادر و توانا تمام رُوئے زمین کو اسی طرح قبروں پر کر دے گا۔ ہمارے جد بزرگوار امیر المومنین علیہ السلام کا قول کبھی خلاف نہیں ہو سکتا امام وقت کا کوئی فعل عبث اور بیکار نہیں ہوتا اور کوئی کلام صداقت اور حکمت سے خالی نہیں ہوتا۔ اس شخص کو وہاں قبریں ہونے پر کس قدر تعجب تھا لیکن یہ خبر نہ تھی کہ اس جیسے کتنے لوگوں کی قبریں وہاں بن چکی ہوں گی۔

۵۔ سامرہ میں امام علیہ السلام کا نزول

متوکل کی سخت دانی دیکھو کہ امام علیہ السلام کو یا تو کتنے شوق سے بلایا تھا یا جب حضرت سامرہ میں پہنچے تو اس نے ذرا بھی پروا نہ کی۔ بھولے سے بھی نہ پوچھا کہ کون آیا ہے اور کس حال میں ہے۔ جب لوگوں نے پوچھا کہ کہاں ٹھہرایا جائے تو اس نے کہا خان الصعالیک (محتاج خانہ) میں اتروادو چونکہ اب اس کا مقصد حاصل ہو گیا تھا اور امام علیہ السلام مدینہ چھوڑ کر اس کے پاس پہلے

کئے تھے اور اس کے پہنچے میں گرفتار ہو چکے تھے۔ لہذا اب اسے اس طرف سے اطمینان ہو گیا تھا۔ یہ بات کچھ متوکل ہی سے مختص ہے نہ تھی بلکہ تمام مسلمانین عیسائیہ کا یہی حال تھا۔ مطلب نکلتے وقت سب کچھ کہہ لیتے تھے بعد میں یوں کے بیاتے بن جاتے تھے۔ متوکل ان سب سے زیادہ کج خلق اور بد طبیعت ثابت ہوا۔

اس نے اپنے مہمان کے ساتھ ایک روز بھی ظاہر واری قائم نہ رکھی اور اس خیال کو پیش نظر رکھ کر کہ اب تو حضرت بھندے میں پھنس ہی گئے ہیں پہلے ہی روز سے اپنی مخالفت کا اظہار کرنا شروع کر دیا۔ اس بد سرشت نے امامؑ کے قیام کے لئے ایسی جگہ کو تجویز کیا تھا جہاں ٹکٹ بھر کے مفلس اور محتاج اور بھیک منگے لوگ پڑے رہتے تھے۔ یہ مقام شہر کی آبادی سے دور ایک ویرانے میں واقع تھا۔ شہر کے عزت دار لوگ بھولے سے بھی کبھی اس طرف نہ آتے تھے بلکہ اُدھر سے گزرنا بھی اپنے لئے باعث ننگ و عار سمجھتے تھے۔ لیکن سبحان اللہ کیا نفس تھا۔ ہمارے امام علیہ السلام کا کہ متوکل کی اس بد اخلاقی اور بے مروی کو دیکھ کر آپ نے کسی قسم کی ناراضی اور تشدد کی کا اظہار نہ کیا اور ایک کلمہ شکایت کا اپنی زبان مبارک پر نہ لائے۔ بلکہ نموشی کے ساتھ اسی ویران مقام میں جا ٹھہرے۔ تین دن آپ کا قیام اسی جگہ رہا مگر کسی کے سامنے متوکل کی شکایت نہ کی۔

روضۃ الصفا میں سعید بن صالح سے مروی ہے کہ جب مجھے امام علی نقی علیہ السلام کے سامرہ میں تشریف لانے کا حال معلوم ہوا تو نموشی کی کوئی انتہا نہ رہی لیکن جب یہ پتہ چلا کہ آپ خان الصفا لیکھا میں مقیم ہیں تو سخت تعجب ہوا کہ امام علی نقی علیہ السلام جیسا شخص اور ایسے مقام پر قیام۔ بہ حال حضرت کے حقوق زیارت میں بے چین ہو کر ہیں وہاں پہنچا۔ جہاں کہ آج سے پہلے میں کبھی اس مقام

پر نہیں گیا تھا۔ میں نے وہاں جا کر دیکھا کہ امام علیہ السلام مع اپنے ساتھیوں کے وہاں قیام پذیر ہیں۔ میں جمال مبارک دیکھتے ہی قدموں پر گر پڑا۔ آپ نے بڑی شفقت کے ساتھ مجھے اپنے سینہ سے لگایا اور خیریت پوچھی۔ سب سے پہلے میں نے حضرت کی خدمت میں یہ عرض کیا کہ فرزند رسول آپ کیوں متوکل کے خطا پر چلے آئے۔ اب تو حضور پر اس کی عداوت ظاہر ہو ہی گئی ہوگی۔ اس سے بڑھ کر اور کیا دشمنی ہوگی کہ آپ کو اتنی دور سے بلا کر ایسے خراب، کثیف اور غیر آباد مقام میں ٹھہرایا ہے۔ حضرت یہ بات سن کر مسکرائے اور فرمایا ذرا منہ پھرا کر تو دیکھو اب جو میں نے دیکھا تو وہ مقام انواع و اقسام کے پھولوں سے بھرا ہوا تھا۔ چاروں طرف پُر فضا سبزہ لہلہا رہا تھا۔ نہریں اور چشمے موجیں مار رہے تھے۔ عرض خان الصعالیک کا وہ حصہ جہاں حضرت تشریف فرما تھے بہشت کا نمونہ بنا ہوا تھا۔ میں یہ دیکھ کر سکتہ میں آگیا۔ مجھے متعجب دیکھ کر فرمایا یہ سامان جو تم اپنی آنکھوں سے دیکھ رہے ہو جہاں میں جاؤں مجھے ہر جگہ میسر ہو سکتے ہیں۔ تم مجھے خان الصعالیک میں مقیم نہ سمجھو۔ مگر بظاہر۔

۶۔ امام علی نقی علیہ السلام کی نظر بندی

تین دن کے بعد متوکل نے حضرت کو خان الصعالیک سے بلا کر ایک نہایت سنگدل اور ظالم انسان زرقانی کے سپرد کیا۔ یہ ایک رومی سپہ سالار تھا اور متوکل کی سلطنت کا بہت بڑا رکن تھا۔ اس نے امام علیہ السلام کو اسکی سپردگی میں اس وجہ سے دیا تھا کہ وہ حضرت پر رحم نہ کھائیگا اور آپ کو آزار پہنچانے میں کوئی دقیقہ فرو گزاشت نہ کرے گا۔ لیکن متوکل کی یہ مراد بر نہ آئی۔ زرقانی حضرت کے حسن اخلاق اور مکارم عادات کو دیکھ کر اور شب و روز کی عبادت گزار ہی اور

زہد شعار سی گوشتاوردہ مگر کے آپ کا حد درجہ عقیدہ اور بھی خواہیہ گیا۔
 کے ذہن میں یہ بات چٹھ لگی کہ متوکل نے ایسے خدا پرست ہرگز کو ناحق
 مصیبت میں مبتلا کر رکھا ہے۔ آپ کی ذات ایسی نہیں کہ کسی کے حق میں
 نقصان رساں ثابت ہو۔ یہ سب متوکل اور اس کے ہوا خواہوں کی بنائی
 ہوئی باتیں ہیں۔ زراقی دل میں تو متوکل کے اس ثل سے سخت ناراض تھا
 لیکن اس کے خوف کے سبب زبان سے کچھ نہ کہہ سکتا تھا۔ البتہ امام علیہ السلام
 کی راحت رسائی اور خاطر داری میں وہ کوئی دقیقہ اٹھانہ رکھا تھا۔

صفراء بن ابی دلف کا بیان ہے کہ میں ایک بار اپنی کسی ضرورت سے
 سامرہ گیا وہاں معلوم ہوا کہ امام علی نقی علیہ السلام آج کل زراقی حاجب
 متوکل کے یہاں قید ہیں۔ چونکہ ایک عرصہ سے حضرت کی زیارت کا شرف
 حاصل نہ ہوا تھا اس لئے میں بڑے شوق کے ساتھ اس کے مکان پر گیا۔
 زراقی مجھے پہچانتا تھا۔ مجھے دیکھ کر کہنے لگا تم اس وقت کہاں آئے ہو
 ابھی تک اُسے ویسا ہی شقی سمجھے ہوئے تھا جیسا کہ وہ مشہور تھا انہوں نے
 بات بٹا کر کہا میں تو آپ ہی سے ملنے آیا ہوں۔ اتنے میں کچھ اور لوگ آگئے
 اور وہ ان سے مخاطب ہو کر باتیں کرنے لگا۔ جب وہ چلے گئے اور تخلیہ ہو گیا
 تو زراقی پھر مجھ سے کہنے لگا کہ تم مجھ سے فضول باتیں بناتے ہو۔ تم بھلا
 مجھے کیوں دیکھنے آتے۔ تم حقیقت میں اپنے مولا امام علی نقی علیہ السلام
 سے ملنے آئے ہو جو زمانہ کی کج رفتاری سے میرے یہاں نظر بند کئے گئے ہیں۔
 صفراء کہتے ہیں وہ زمانہ ایسا نہیں تھا کہ کوئی شخص بے تکلفی کے ساتھ
 محراب اہلبیت ہوئے کا اقرار کر لیتا یا اپنا شیاعہ ہونا ظاہر کر دیتا کیونکہ یہ وہ نوبتیں
 اس زمانہ میں سنگین جرم تھیں جن کی سزا سوائے قتل کے اور کچھ تھی ہی

نہیں۔ میں نے مصلحت وقت پر نظر کر کے بطور تجاہل عارفانہ کہا میرا مولا کون ہے میں تو اپنا مولا ہے میں تو اپنا مولا اور خلیفہ عصر متوکل ہی کو جانتا ہوں یہ سن کر ذرا قی مسکرا دیا اور کہا میں حقیقت حال سے خوب واقف ہوں تم مجھ سے اصل واقعہ کو نہ چھپاؤ۔ اب تو میں بھی تمہارے مولا اور امام کو برحق جانتا ہوں خدا کا شکر ہے کہ ان کے تمام فضائل و مناقب کا اسی طرح قائل ہوں جس طرح تم کو چھپانے کی کیا ضرورت ہے۔ میں تم کو بڑی خوشی سے ابھی حضرت کی خدمت میں پہنچائے دیتا ہوں۔ تجھے ذرا قی کے شیعہ ہونے کا حال معلوم کر کے بے حد خوشی ہوئی۔

الغرض ذرا قی نے اپنے ایک خادم کو آواز دی۔ جب وہ آگیا تو میری طرف اشارہ کر کے کہا۔ ان کو اس سید علوی کے پاس لے جاؤ جو قید ہے۔ ذرا قی نے مصلحتاً حضرت کا علانیہ نام نہ لیا۔ غور کرو کیسا خطرناک زمانہ تھا کہ ذرا قی جیسا ذی اقتدار شخص غلام کے سامنے اپنے عقیدہ کا اظہار نہ کر سکتا تھا مجبوراً اس نے آپ کی شان میں وہی لفظ استعمال کیا جو عموماً بولا جاتا تھا۔

جب میں امام علی نقی علیہ السلام کی خدمت میں پہنچا تو آپ کو ایک بورے پر بیٹھا پایا۔ آپ کے سامنے ایک قبر کھدی ہوئی تھی میں یہ دیکھ کر حیران ہو گیا اور طرح طرح کے سو سے میرے دل میں پیدا ہونے لگے۔ آخر بے اختیار ہو کر رو دیا حضرت نے فرمایا اس قدر بتیاب کیوں ہوتے ہو۔ اطمینان رکھو مجھے دشمنوں سے ابھی کوئی گزند نہ پہنچے گا۔ میں قبر کو کھدا ہوا اس لئے نظر کے سامنے رکھتا ہوں تاکہ میرے دل میں خوف خدا زیان ہو اور رجوع قلب اس کی طرف بڑھی ہے۔ یہ سن کر مجھے اطمینان ہوا۔ چند مسائل دریافت کرنے کے بعد میں امام علیہ السلام سے رخصت ہو کر چلا آیا۔

لکھا ہے کہ جب متوکل کو اس کا پتہ پلا کہ زراعتی کو امام علی نقی علیہ السلام سے عقیدت پیدا ہو گئی ہے تو اس نے باز پرس کرنی یا اس کو کوئی سزا دینی تو خلافت مصلحت سمجھی لیکن امام علیہ السلام کو پھر اس کی نگرانی میں رکھنا گوارہ نہ کیا اور بہت جلد وہاں سے نکال کر حضرت کو اپنے دربار کے ایک امیر سعید نامے کی حراست میں دے دیا۔

۷۔ امام علیہ السلام سعید کی حراست میں

ابن ادریس کا بیان ہے کہ ایک روز میں امام علی نقی علیہ السلام کی زیارت کے خیال سے سعید کے مکان پر پہنچا۔ اس کو میرے شیخہ ہونے کا علم تھا۔ دیکھتے ہی کہنے لگا۔ "کیا تم اپنے خدا سے ملنے آئے ہو؟" میں نے کہا۔ سعید! توبہ کرو میرا خدا ایسا نہیں کہ آنکھیں اسے دیکھ سکیں۔ اس نے کہا میری مراد یہ ہے کہ تم ان سے ملنے آئے ہو جنہیں تم دنیا و آخرت میں اپنا امام و پیشوا جانتے ہو؟ میں نے کہا بیشک میرا یہی قصد ہے۔ اس نے کہا مجھے متوکل نے ان کے مار ڈالنے کا حکم دیا ہے چنانچہ میں کل ان کو قتل کر ڈالوں گا۔ اتنا کہ اس نے مجھے حضرت کے پاس جانے کی اجازت دے دی۔ میں نے اندر جا کر دیکھا کہ آپ ایک تاریک حجرہ میں تشریف فرما ہیں اور آپ کے سامنے ایک قبر کھودی جا رہی ہے۔ میں آپ کے قتل کی خبر تو سعید کی زبانی سن ہی چکا تھا اب جو قبر کھدائی دیکھی تو آپ کی شہادت کا پورا یقین ہو گیا۔ جی بھر آیا اور بیتاب ہو کر رونے لگا۔ حضرت نے مجھ سے فرمایا تم کیوں روتے ہو۔ میں نے کہا فرزند رسول! میں نے سعید کی زبانی ابھی ایسا ایسا سنا پھر یہاں قبر کھداتے دیکھی پس میں آپ کی شہادت کی خبر کو

صحیح سمجھ کر آپے میں نہ رہا۔ حضرت نے فرمایا تم اطمینان رکھو جب تک متوکل
زندہ رہے گا یہ لوگ مجھے ہلاک نہ کر سکیں گے۔

ہمارے امام علیہ السلام سعید شہنشاہ کی تراسست میں بارہ برس کاٹل
رہے اس عرصہ میں اس نے حضرت کو طرح طرح کی تکلیفیں دیں لیکن امام
علیہ السلام بڑے صبر و ضبط سے کام لیتے رہے۔ یہ زمانہ معمولی زمانہ نہ تھا
اگر صبح ہوتی تھی تو شام تک حضرت کے جینے کی امید نہ تھی اور شام ہوتی تھی
تو صبح تک زندہ رہنے کا یقین نہ ہوتا تھا۔ باوجود اس پریشان خاطرگی کے
آپ کی روزانہ عبادت میں ایک سر مو فرق نہ آیا۔ وہی شب بیداری وہی
دن میں روزہ۔ وہی قرآن خوانی، وہی نماز، وہی اوراد و وظائف۔ ہر شخص
حضرت کی اس حالت پر تعجب کرتا تھا اور بعض تو یہ آیت پڑھ کر رہ جاتے تھے
این هذا الا متلک کریم (یہ تو آدمی نہیں بلکہ فرشتہ ہیں) حضرت کے
نفسانی کمالات کا سامرہ کی مخلوق پر ایسا گہرا اثر تھا کہ ہر شخص آپ کی رہائی
کے لئے صدق دل سے دعا مانگتا اور متوکل کو بڑا بھلا کہتا تھا۔

فتح ابن خاقان کی وزارت اور امام علیہ السلام

متوکل نے احمد زئیات کو جو واثق باللہ کے زمانہ سے وزارت کی خدمات
انجام دے رہا تھا برطرف کر کے فتح ابن خاقان کو اپنا مستقل وزیر بنالیا یہ بزرگ
شیعہ تھے اور متوکل ان کی شیعیت کو جانتا بھی تھا لیکن انھوں نے اپنی خدمات
کو کچھ ایسی خوبی سے انجام دیا تھا کہ متوکل ایسے شخص کو ایک دم ان سے جدا
رہنا گوارا نہ تھا۔ بلکہ طرح طرح سے ان کی ناز برداری کرتا تھا اور تمام سیاہ و
سفید کا مالک انھیں کو بنارکھتا تھا۔ دربار سے بے کر تمام شاہی محلات

تک فتح ہی کا طوطی بول رہا تھا۔ کسی کی مطلق نہ تھی کہ ان کی مخالفت میں
 ایک ہلا سکے۔ سلطنت کے تمام محکمے ان کے تحت میں تھے۔ جو چاہتے حکم جاری
 کرتے۔ غرض متوکل کے مدار الملہام، مختار الملہام، وزیر۔ یا شیر جو چاہے کہو یہی ہے
 لکھا ہے کہ جب فتح کو متوکل کے مزاج پر پوری طرح قابو حاصل ہو گیا
 تو اب انھوں نے امام علی نقی علیہ السلام کے معاملات کی طرف توجہ کی حضرت
 اس وقت بارہ برس سے نظر بند ہی کی مصیبت میں گرفتار تھے۔ چونکہ فتح
 متوکل کی ناصبیت اور خاندان اہلبیت کی عداوت کو بخوبی جانتا تھا اس لئے
 کھلم کھلا عرض حال کی جرأت نہ ہوتی تھی۔ مناسب موقع کا متلاشی تھا۔ اسی
 جہتوں میں ایک عرصہ گزر گیا۔ اتفاقاً متوکل کے دیہار میں دار الخلافہ سامرہ
 کی آبادی کے اضافہ کا مسئلہ درپیش ہوا۔ اور خلیفہ نے اس کو منظور بھی کر لیا
 فتح نے اس موقع کو غنیمت سمجھ کر یہ تجویز پیش کی کہ شہر کے جو مقامات غیر آباد اور
 ویران ہیں وہ یہاں کے اعرار و اراکین کو دیدیے جائیں کہ وہ اپنے خرچ
 سے اپنی اپنی خواہش کے مطابق عمارتیں بنوالیں۔ اس صورت میں حکومت
 کے خزانہ سے ایک پیسہ خرچ نہ ہوگا اور شہر کی حالت درست ہو جائے گی۔
 متوکل نے اس تجویز کو مفید سمجھ کر منظور کر لیا۔ اور جلد سے جلد عمل میں
 لانے کی تاکید کی۔ فتح نے بہت جلد غیر آباد مقاموں کی فہرست تیار کر کے
 سامرہ کے تمام امیروں اور شاہی منصب داروں پر ان کو تقسیم کر دیا۔ اسی
 سلسلہ میں ایک قطوہ زمین امام علی نقی علیہ السلام کے نام پر بھی لکھ دیا لیکن
 اسی خیال سے کہ شاید متوکل آپ کے نام پر زمین دیکھ کر چونکے اس کی قیمت
 منگا کر اپنے پاس رکھ لی اور فہرست پر نوٹ دیدیا گیا کہ اس زمین کی قیمت
 وصول ہوگئی ہے۔ اسی صورت میں متوکل کی ناراضی کا خطرہ اور زمین کے

واپس لئے جانے کا خوف باقی نہ رہا۔ دکھا ہے کہ جب یہ فرست متوکل کی نظر سے گزری تو اس نے ناک بھوں چڑھائی لیکن جب وصولی قیمت کا نوٹ لکھا دیکھا تو خاموش ہو رہا۔

اس کے بعد فتح نے اس زمین کا باقاعدہ بیعت نامہ حضرت کے نام لکھ دیا اور متوکل سے کہہ سُنکر مکان بنوانے کی اجازت بھی دلوادی۔ لیکن متوکل کی سختی دیکھو کہ امام علیہ السلام کو اپنی ذاتی مکان میں بھی آزاد دی سے رہنے کی اجازت نہ دی بلکہ سعید وغیرہ کو نگران مقرر کر دیا تاکہ وہ صبح و شام حضرت کے حالات کو معلوم کرتے رہیں۔ باوجودیکہ سالہا سال سے وہ جاسوسوں کے ذریعے حضرت کے حالات معلوم کرتا چلا آ رہا تھا اور اب تک کوئی ایک بات بھی اس کو ڈھونڈنے نہ مل سکی تھی۔ لیکن اس پر بھی اسے چین نہ آیا۔ لیکن حضرت کے صبر و استقلال کو بھی دیکھو کہ اس پر بھی زبان سے اُف نہ کی اور اپنی طرف سے کوئی جھگڑا اٹھانا پسند نہ کیا۔ چودہ برس کی مصیبت ناک نظر بندی کے بعد آپ نے اسی بات کو غنیمت سمجھا کہ علیٰ رو مکان میں رہنے کی اجازت دے دی گئی۔

۹۔ ایک بد بخت ہمسایہ کی امام علیہ السلام سے عداوت

امام علیہ السلام کو ابھی اپنے مکان میں آئے چند ہی روز گزے تھے کہ عمر ابن قیس شقی نے جو آپ کے ہمسایہ میں رہتا تھا آپ سے جھگڑا کرنا شروع کر دیا وہ چاہتا تھا کہ مکان کو حضرت سے خالی کرا کر خود اس پر قابض ہو جائے۔ پہلے تو اس نے حضرت پر مکان چھوڑ دینے کے لئے بہت زور دیا۔ لیکن جب آپ اس کی باتوں کو دھیان میں نہ لائے تو اس

بشقی نے اپنی دولت اور اقتدار کے زور پر ہر جہر حضرت کو اٹھا دینا چاہا
چنانچہ ایک دن اپنے بہت سے غلاموں کو ہمراہ لے کر آپ کے گھر پر
چڑھ آیا اور اندر داخل ہونا چاہا۔ حضرت کے غلاموں نے سختی کے
ساتھ روکا۔ جھگڑے کی آواز سن کر امام علیہ السلام بھی باہر تشریف
لے آئے اور بڑی نرمی کے ساتھ جھگڑے کا سبب پوچھنے لگے اس مکینہ نے
حضرت کو نرم پا کر جواب میں سختی سے کام لیا کہنے لگا۔ خیریت اسی میں ہے
کہ آپ بہت جلد اس مکان کو خالی کر کے چلے جائیں۔

حضرت نے ہر چند سمجھایا مگر وہ کہاں ماننے والا تھا بدستور اپنی بیٹ
پر چار ہا آخر حضرت نے فرمایا اے عمر ابن الخطاب! ہم تمہارے اس مقام
کو اچھی طرح جانتے ہیں جہاں تم دو ہی روز کے بعد جانے والے ہو۔
ناحق تھوڑی سی زندگی کے لئے فساد برپا کرتے ہو اور ایک غریب ہمسایہ
کو ستاتے ہو۔ حضرت کی اس گفتگو کا بھی اس سنگدل پر کوئی اثر نہ
ہوا اور بدستور اپنی حکومت کے غرور میں فرعون بنا رہا۔ اسی اثناء
میں اور کچھ لوگ بھی آگئے اور بیچ بچاؤ کر کے اس وقت تو اس کو وہاں
سے ہٹا دیا۔ اور امام علیہ السلام دولت سرا میں تشریف لے گئے۔
لیکن اب سنو کہ معصوم کو ستانے کا اس نے کیسا بدلہ پایا۔

دو چار روز ہی گزرے ہوں گے کہ عمر ابن الخطاب کی سخت مزاحی
اور تشدد کی بہت سی شکایاتیں متوکل کے پاس پہنچیں اور اس نے
اس معاملہ کی خفیہ تحقیقات شروع کر دی۔ جب معاملہ کھل گیا اور عمر کا جرم
ثابت ہو گیا تو متوکل نے اس کو شکنجہ میں پھنسنے جانے کا حکم دے دیا۔ شاہی
سپاہیوں نے بے رور عایت شاہی حکم کی تعمیل کی اور اس کو شکنجہ میں

کسٹ کر سیکڑوں تماشائیوں کے سامنے دھوپ میں ڈال دیا۔ یہاں تک کہ وہ اسی حالت میں تڑپ تڑپ کر مر گیا۔ اسکے بعد متوکل نے اس کی تمام جائیداد ضبط کر لی اور گھر لٹوا دیا سچ ہے ع بال بنی ہر کہ در افتاد بر افتاد

۱۰۔ امام علیہ السلام پر متوکل کے جدید مظالم

اگرچہ متوکل امام علی نقی علیہ السلام کو علیحدہ مکان میں رہنے کی اجازت دے چکا تھا لیکن اس کے دل کو بغیر ظلم کے چین کہاں تھا۔ اس نے پہلے ہی روز سے حضرت کی نگرانی کے لئے بہت سے لوگ معین کر دئے تھے۔ سعید دونوں وقت آپ کے حالات معلوم کرنے آتا تھا اور اس امر کی خاص طور سے جستجو رکھتا تھا کہ حضرت کی خدمت میں کون کون لوگ آتے جاتے ہیں۔ جب اس جاسوسی کا کوئی فائدہ نہ نکلا اور حضرت پر بغاوت و سرکشی کا الزام کسی صورت سے قائم نہ ہو سکا تو متوکل نے اپنے خاص خاص مصاحبوں کا ایک جلسہ کر کے کہا۔ امام علی نقی علیہ السلام کے معاملے مجھے سخت پریشانی میں ڈال رکھا ہے۔ اس وقت تک ان کو نیچا دکھانے کی کوئی تدبیر نہیں ہو سکی چونکہ برس کا عرصہ ان کو ہماری حراست میں ہو گیا لیکن اتنی طویل مدت میں بھی ان کی بہت واستقلال میں بال برابر فرق محسوس نہیں ہوتا۔ جہاں اور جس حال میں ان کو رکھا جاتا ہے وہ خوشی سے اسی کو منظور کر لیتے ہیں میری سطوت و حکومت کا کوئی خاص رعب ان کے دل پر نہیں پایا جاتا ان کے استغنا کی یہ حالت ہے کہ آج تک کسی ایک بات کے متعلق بھی مجھ سے سوال نہیں کیا اور نہ کبھی اپنی خواہش سے میرے پاس آئے۔ البتہ جب میں بلاتا ہوں تو بے عذر چلے آئے ہیں۔ غرض کہ ان کے

مُعاملہ میں مجھے سخت ناکامی کا منہ دیکھنا پڑا ہے۔ جس سے مجھے وہ خیالت ہو کہ بیان میں نہیں آسکتی متوکل کی یہ تقریر سن کر اس کے خوشامدی صاحب ایک بار بول اُٹھے کہ یہ معاملہ کوئی بڑا دشوار معاملہ نہیں۔ آپ جب چاہیں اپنی پچھلی مذمت کا بدلہ ان سے لے سکتے ہیں۔ ترکیب یہ ہے کہ امام رضا علیہ السلام کی اولاد میں ایک بزرگ موسیٰ بن موسیٰ عراق میں رہتے ہیں وہ بڑے عیش پسند آوارہ مزاج اور رند مشرب آدمی ہیں۔ ان کو بلایا کر شاہی مصاحبوں میں داخل کر لیا جائے۔ چند ہی روز بعد ان پر ہمارا رنگ چھٹی طرح چڑھ جائے گا۔ پھر کیا ہے جو بے عنوانیاں ان سے عمل میں آئیں گی ہم ان کو خوب طشت از یام کریں گے اور چونکہ وہ خاندان امامت سے ہیں لہذا ان کے اعمال سے سارا خاندان بدنام ہو جائے گا۔ نتیجہ اس کا یہ ہو گا کہ امام علی نقی علیہ السلام کا موجودہ وقار جاتا رہے گا۔ اور لوگ موسیٰ بن موسیٰ پر ان کا قیاس کر کے خود بخود ان سے منحرف ہونے لگیں گے۔ مثل مشہور ہے ایک پھلی تمام تالاب کو گندہ کر دیتی ہے پھر کیا وجہ کہ خاندان کی بدنامی کے ساتھ امام علی نقی علیہ السلام بدنام نہ ہوں۔ جس وقت لوگوں کا اعتقاد ان کی طرف سے ہٹ جائے گا۔ اور وہ دنیا میں ذلت و ناکامی کی زندگی بسر کرنے لگیں گے تو خود بخود بادشاہ کے رحم و کرم کے خواستگار بن کر بن بلائے یہاں آئیں گے۔

متوکل کے دل و دماغ کو اہلبیت کی عداوت نے اس درجہ ناکارہ بنایا تھا کہ بے سوچے سمجھے اس نے اس تدبیر کو منظور کر لیا اور فوراً موسیٰ کے نام طلبی کا خط بھیجنے کی اجازت سے دی بلکہ اسی روز ایک غلام کی معرفت اس خط کو عراق بھیج دیا گیا۔

اس مشورہ کی خبر امام علی نقی علیہ السلام کو بھی ہو گئی آپ نے حسن تدبیر سے موسیٰ کو اس بلا سے بچانے کی فکر کی۔ چاہے موسیٰ کے افعال کیسے ہی کیوں نہ ہوں لیکن رشتہ داری کی وجہ سے آپ نے ضروری سمجھا کہ ان کو اس خطرہ سے آگاہ کر دیا جائے تاکہ وہ ان کاموں کے کرنے سے باز رہیں جن کے لئے وہ اس دھوم دھام سے بلائے جا رہے ہیں جس روز سامرہ میں ان کے آنے کی خبر مشہور ہوئی امام علی نقی علیہ السلام بیرون شہر اس مقام پر جا کر کھڑے ہوئے جہاں ذی عزت لوگوں کی رسم استقبال ادا کی جاتی تھی۔ اتفاقاً آپ کے وہاں جاتے ہی موسیٰ اپنے ناقہ پر سوار عراق کی طرف سے آپہونچے۔ ابھی متوکل کی استقبال کیسی کے ممبر ہاں پہنچے بھی نہ پائے تھے۔ امام علیہ السلام نے موسیٰ کو دیکھ کر نہایت خوشی کا اظہار کیا اور اپنی طرف سے ان کی تعظیم و تکریم میں کوئی کمی نہ کی۔ پھر ان سے فرمایا آپ کو معلوم ہے کہ متوکل نے ایسے شوق کے ساتھ آپ کو یہاں کیوں بلایا ہے۔ اس کے اس محبت و اخلاص میں ہماری اور آپ کی عداوت پوشیدہ ہے۔ وہ آپ کے ذریعہ سے ہمارے خاندان بھر کی ہتک کرانی چاہتا ہے۔ آپ کو اپنی بد صحبت میں رکھ کر ساری دنیا میں بدنام کرے گا۔ چاہے آپ اُن اعمال کو کریں یا نہ کریں لیکن آپ بغیر بدنامی کے رہیں گے نہیں اور آپ کے ساتھ ہمارا تمام خاندان بھی بدنام ہو کر رہے گا۔ آپ کا فرض ہے کہ اپنے آبا و اجداد کی عظمت اور اپنے خاندان کے وقار کو قائم رکھیں۔ موسیٰ اس وقت متوکل کے ظاہری اعزاز پر ایسے سریفہ ہو رہے تھے کہ امام علیہ السلام کا ارشاد ان کے کان ہی کو نہ لگا اور کچھ ایسے گول مول جواب دیے کہ حضرت کو یقین ہو گیا کہ یہ ہماری بات

نہ مانیں گے اور متوکل کے کہنے پر ضرور عمل کریں گے۔ آخر کار آپ نے
 اتمام حجت کے لئے ان سے فرمایا کہ اگر آپ میری خیر خواہانہ صلاح کو نہیں
 مانتے تو اس بات کا یقین کر لیجئے کہ متوکل کی قربت ایک دن آپ کو نصیب
 نہ ہوگی اور ہم کو خدا ہمارے حاسدوں کے شر سے محفوظ رکھے گا۔ یہ فرما کر
 آپ اپنے مقام پر واپس چلے آئے۔ کچھ دیر بعد متوکل کی استقبالیہ کمیٹی بھی
 وہاں پہنچ گئی اور بڑے تزک و اعتشام سے موسیٰ کو شہر میں لے گئے۔
 لیکن جب متوکل کے در دولت پر حاضر ہوئے تو اُمید کے خلاف زبانوں
 نے کہا کہ آج خلیفہ عصر سے کسی طرح ملاقات نہیں ہو سکتی کیونکہ وہ محل
 کے اندر ایک ضروری کام میں مصروف ہیں باہر نہیں آ سکتے۔

موسیٰ کو یہ ٹکسا جواب سن کر بڑی ندامت ہوئی۔ امرار نے مجبور ہو کر
 انھیں ایک معمولی مکان میں اتار دیا۔ موسیٰ نے وہ رات بڑی بے چینی
 میں گزار دی صبح ہوتے ہی محل شاہی کے دروازہ پر آ موجود ہوئے۔ لیکن
 آج بھی ناکام و نامراد واپس ہوئے۔ متوکل نے اندر سے کہلا بھیجا آج مجھے
 ملنے کی فرصت نہیں۔ شام کو پھر گئے معلوم ہوا اس وقت بھی فرصت نہیں
 صبح ہوئی تو پھر گئے معلوم ہوا طبیعت ناساز ہے۔ غرض کہ کئی روز متوکل
 کی ملاقات کے انتظار میں پریشان رہے۔

بات یہ تھی کہ اس وقت تو متوکل نے لوگوں کے کہنے سننے سے اثر
 لے کر ان کو بلا بھیجا تھا۔ لیکن چند روز بعد وہ خیال دور ہو گیا۔ بادشاہوں
 کی آمدی گئی طبیعت تو ہوتی ہے۔ شاہانہ رعونت نے اس کی اجازت نہ دی
 کہ ایک معمولی شخص سے اس قدر جلد ملنے پر تیار ہو جائے۔ غرض جب موسیٰ
 بالکل مایوس ہو گئے تو مجبوراً جہاں سے آئے تھے وہاں واپس گئے۔

۱۱۔ امام علیہ السلام کے قتل کا حکم

متوکل کے دل میں امام علیہ السلام کی طرف سے عداوت کا کچھ ایسا شعلہ بھڑکا تھا کہ کسی طرح ٹھنڈا ہو۔ نے ہی میں نہ آتا تھا۔ ایک دن اس نے فتح ابن خاقان کو بلا کر انتہائی غیظ و غضب کی حالت میں کہا تم تو مجھ سے ان کی (امام علیہ السلام) نسبت ہمیشہ یہ کہتے رہتے ہو کہ لوگ ان پر غلط الزام لگاتے ہیں وہ برگزیدہ آپ کے یا آپ کی سلطنت کے خلاف نہیں مگر مجھے اپنے جاسوسوں کے ذریعہ سے یہ بات تحقیق ہو چکی ہے کہ جو باتیں ان کے متعلق سنی گئی ہیں وہ سب صحیح ہیں۔ فتح ابن خاقان نے طرح طرح سے اُسے سمجھایا لیکن اس کے غصہ میں ذرا کمی نہ ہوئی۔ آخر کار اس نے کہا میں آج ان کا قصہ ہی ختم کئے دیتا ہوں تاکہ ہمیشہ کے لئے یہ دغدغہ ہی مٹ جائے یہ کہہ کر اس نے چوہدار کو حکم دیا کہ فوراً امام علیہ السلام کو حاضر کیا جائے۔

چوہدار تو ادھر روانہ ہوا یہاں متوکل نے چار ترکی غلاموں کو حکم دیا کہ جس وقت امام علیہ السلام تشریف لائیں فوراً ان کے ٹکڑے کر ڈالیں اس کے بعد اس نے یہ بھی قسم کھائی کہ قتل کے بعد میں ان کے جسم کو آگ میں جلا دوں گا۔

تھوڑی دیر بعد حضرت تشریف لے آئے۔ آپ کے لب ہائے مبارک اُس وقت ابل رہے تھے اور آپ کوئی دعا پڑھ رہے تھے۔ کسی قسم کا خوف و ہراس آپ کے چہرہ سے ظاہر نہ ہوتا تھا۔ وہ ترکی غلام تلواریں کھینچ اپنے مقام پر کھڑے رہے اور کسی کو حضرت پر وار کرنے کی جرأت نہ ہوئی جب آپ متوکل کے قریب پہنچ گئے تو باوجود غیظ و غضب کے وہ آپ کو دیکھتے ہی استقبال کے لئے کھڑا ہو گیا اور اپنے پہلو میں بٹھا کر بڑی عاجزی سے

کہنے لگا۔ اے میرے سید و مولا! اے میرے ابن عم! آپ نے اس وقت کیوں تکلیف فرمائی؟ حضرت نے فرمایا سبحان اللہ تعالیٰ جو بدارتھار انام ایکر بلالایا ہے اور تم کو معلوم بھی نہیں۔ اس نے کہا اس ولد الزنا نے تمہارے افترا کیا ہے میں نے آپ کو ہرگز یہاں آنے کی زحمت نہیں دی۔ اتنا کہہ کر اس نے اپنے خاص عزیزوں کو اپنے درباریوں کو حکم دیا کہ حضرت کو دولتسرا تک پہنچا آئیں۔ جب آپ دولتسرا کی طرف واپس ہوئے تو دروازہ پر وہ چاروں ترکی غلام آپنے ہاتھوں سے تلواریں پھینک پھینک کر حضرت کے قدموں پر گر پڑے۔

حضرت کے تشریف لے جانے کے بعد متوکل نے ان چاروں غلاموں کو بلایا اور ان سے قتل نہ کرنے کا سبب پوچھا وہ کہنے لگے جس وقت حضرت محل شاہی میں داخل ہوئے ہم نے دیکھا کہ ایک شخص نیکی تلوار لے حضرت کے ساتھ ساتھ چلا آتا ہے اور ہم سے کہتا ہے کہ اگر تم لوگوں نے کوئی ایذا پہنچائی تو میں تمہارے سرا بھی ابھی اس تلوار سے قلم کر ڈالوں گا۔ یہ دیکھ کر ہم ان قتل کی جرأت نہ کر سکے متوکل نے کہا بعینہ یہی واقعہ میرے ساتھ پیش آیا۔

تم نے اس سلسلہ کی کچھلی کتابوں میں دیگر ائمہ کے متعلق بھی ایسے واقعات پڑھے ہوں گے۔ حقیقت یہ ہے کہ جن کی خدا حفاظت کرتا ہے۔ ان کو کون ہلاک کر سکتا ہے۔ خاصانِ خدا سے اس قسم کے معجزات کا ظاہر ہونا کوئی تعجب کی بات نہیں۔ خدا کی قوت ہمیشہ ان کے ساتھ رہتی ہے

۱۲۔ امام علیہ السلام کو درندوں کے سائے سے لایا گیا

متوکل نے اپنے قصر کے سامنے والے میدان میں بہت سے خوشخوار درندے مثلاً شیر۔ چیتے۔ تیندوے اور بچھ وغیرہ پال رکھے تھے اور اس میدان کے چاروں طرف بہت اونچی چار دیواری تھی اور درندوں کے لئے کے لئے کوٹھریاں اور پنجرے بنے ہوئے تھے۔ اسی میدان سے ملحق شاہی عمارتیں اس غرض سے بنائی گئی تھیں کہ خلیفہ وہاں سے وقتاً فوقتاً ان درندوں کے شکار کا تماشہ دیکھے۔ اس میدان کو برکتہ السباع درندوں کے رہنے کی جگہ کہتے تھے۔ جب متوکل کسی مجرم پر حد سے زیادہ ناراض ہوتا تھا تو اس بیچارہ کو اسی احاطہ کے اندر زبردستی ڈھکیل دیا جاتا تھا۔ جانور ان صحرائی اُسے دیکھتے ہی ہر طرف سے ٹوٹ پڑتے تھے اور دم بھر میں تگابوٹی کر ڈالتے تھے۔ سخت دل متوکل نے امام علی نقی علیہ السلام کے لئے بھی اس احاطہ میں داخل کر دینا تجویز کیا۔ خود تو تماشہ دیکھنے کے لئے مکان کی چھت پر جا بیٹھا اپنے غلاموں سے کہہ گیا کہ جس وقت امام علیہ السلام آئیں تم ان کو جبراً اس احاطہ میں داخل کر کے دروازہ بند کر لینا۔ چنانچہ جب حضرت تشریف لائے تو طازمان شاہی نے ایسا ہی کیا۔ حضرت بے دھڑک اندر داخل ہو گئے۔ جب آپ صحن کے پنج میں پہنچے تو سب درندے آپ کے پاس اکھڑ جمع ہو گئے۔ اور دُم ہلا ہلا کر آپ کے قدموں پر لوٹنے لگے آپ بھی شفقت سے اپنا ہاتھ ان کے سر اور پشت پر پھیرے جاتے تھے اس کے بعد آپ نے وہیں باطمینان تمام اپنا سجادہ بچھا کر نماز پڑھی وہ سب درندے آپ کے گرد حلقہ باندھے آپ کی شان عبادت کو دیکھتے رہے۔ یہ صورت دیکھتے ہی

متوکل کے خواہاں جاتے رہے۔ سخت مذمت کا سامنا تھا۔ حضرت کے روحانی اقتدار پر وہ رہ کر تعجب کرتا تھا۔

اس واقعہ کے بعد متوکل کو حضرت کی روحانی عظمت پر ایمان لا کر آپ کی آئندہ ایذا رسانی سے باز رہنا چاہیے تھا مگر ازلی شقاوت اس کو گھیرے ہوئے تھی پھر وہ اپنے ظالمانہ کرتوتوں سے کیسے باز آتا۔

۱۲۔ زینب کذابہ کا واقعہ

صواعق عرقہ میں لکھا ہے کہ متوکل کے سامنے ایک عورت زینب نامی نے اپنے سیدانی ہونے کا دعویٰ کیا۔ متوکل نے حکم دیا کہ اس کے متعلق تحقیق کی جائے۔ لوگوں نے کہا۔ حضرت امام علی نقی علیہ السلام کو بلا کر دریافت کیا جائے۔ چنانچہ متوکل نے حضرت کو بلایا اور اپنے پہلو میں تخت شاہی پر جسگہ دی پھر زینب کے معاملہ کو آپ کے سامنے پیش کیا حضرت نے فرمایا کہ خدائے تعالیٰ نے ادا امام حسین علیہ السلام کا خون خو خوار جانوروں پر حرام فرمایا ہے۔ لہذا تم بغرض امتحان اس کو درندوں کے سامنے چھوڑ دو یہ تجویز سنتے ہی وہ عورت خوف سے ہر ہر کاپٹنے لگی۔ اور فوراً اپنے چھوٹے ہونے کا اقرار کر لیا۔ لوگوں نے متوکل سے کہا۔ اس بارہ میں امام علی نقی علیہ السلام کا بھی تو امتحان کرنا چاہئے۔ متوکل اس بات پر تیار ہو گیا اور اس نے تین خو خوار درندے ایک مکان کے اندر چھوڑ کر امام علیہ السلام کو اس میں داخل کر دیا اور خود چھت پر چڑھ کر تماشہ دیکھنے لگا۔ لگا جب آپ اس مکان کے اندر پہنچے تو وہ درندے آپ کے گرد پھرنے لگے۔ آپ اپنی آستین ان پر ملنے جاتے تھے۔ اس کے بعد وہ گھٹنے ٹیک ٹیک کر

آپ کے سامنے بیٹھ گئے۔

متوکل یہ دیکھ کر حیرت میں رہ گیا۔ اور امام علیہ السلام کے اس قول کی تصدیق کی کہ اولاد امام حسین علیہ السلام کا گوشت اور خونِ ندوہ پر حرام ہے۔ اس نے امام علیہ السلام کی خدمت میں گراں بہا صلہ بھیجا اور اپنی جسارت کی معافی مانگی۔

۱۴۔ متوکل کے زخم کا علاج

باوجودیکہ متوکل امام علی نقی علیہ السلام کا جانی دشمن بنا ہوا تھا۔ لیکن حضرت بحیثیت امام خلق ہونے کے اپنے فیوض و برکات کو اس نہ روکتے تھے چنانچہ ایسے ایسے سخت مظالم کرنے کے بعد متوکل کے چوتھیں ایک بہت بڑا دھبہ نکل آیا اور وہ اُٹھنے بیٹھنے سے مجبور ہو گیا تو شاہی اطباء نے اس کو نشتر سے چیرنا چاہا۔ لیکن وہ طبیعت کا ایسا بودا تھا کہ کسی طرح آپریشن پر راضی نہ ہوا۔ جب طبیعوں نے یہ حال دیکھا تو دوا کے ذریعہ سے اس کو پھوڑنا چاہا۔ لیکن کسی دوا نے کوئی اثر نہ کیا اور پھوڑنا تو درکنار وہ سساک بھی نہیں۔ تکلیف روز بروز بڑھتی جاتی تھی اور متوکل مرُغِ لبسل کی طرح تڑپتا تھا۔ جب ہر قسم کے علاج نکلے گئے تو متوکل کی ماں نے خفیہ طور پر امام علی نقی علیہ السلام کی خدمت میں کسی کو بھیج کر سارے حالات سے مطلع کیا آپ نے فرمایا بلری کی مینگنیاں گلاب میں حل کر کے پھوڑے پر باندھ دو۔ اس آدمی نے متوکل کی ماں سے یہ نسخہ بیان کیا اس نے متوکل کے پاس آہلا۔ نسخہ کو معمولی سا سمجھ کر تمام دربار کے لوگ ہنس پڑے۔ فتح ابن خاقان نے کہا۔ سننے کی کوئی بات نہیں

خدا نے ہر چیز میں ایک خاص اثر دیا ہے۔ وہ امام ہیں انہوں نے جو تجویز فرمایا ہے میرے یقین میں تو وہ نفع سے خالی نہیں۔ اگر بالفرض اس سے کوئی فائدہ نہ ہوا تو نقصان کی بھی کوئی صورت نہ ہو گی غرض کہ اس کے بعد سے وہ ضحاد پھوڑے پر نکالیا گیا۔ خدا کی شان و کبریا ہی کھٹے کے اندر وہ دہل بھوٹ گیا اور متوکل کی تمام تکلیف دور ہو گئی۔ پندرہ روز کی کینٹ کے بعد وہ رات کو چین کی نیند سو گیا۔ پھر اسی ضحاد کے متواتر ہتھمال سے دو تین ہی دن کے اندر وہ تمام زخم اچھا ہو گیا۔ متوکل کی ماں نے اس غشی میں دس ہزار دینار کی ایک سبز مہر تھیلی ابلو تحفہ آپ کی خدمت میں بھیجی آپ نے مصلحت وقت پر نظر رکھتے ہوئے اس کو رکھ لیا۔

۱۵۔ امام علیہ السلام کے گھر کی تلاشی

انسانیت کا تقاضا تو یہ تھا کہ متوکل اس کے بعد بھی حضرت کی ایذا رسائی کا خیال بھی دل میں نہ لاتا مگر وہ ایسا بھلا آدمی کہاں تھا اس کی نورگ رگ میں شقاوت خون کی طرح دوڑی ہوئی تھی۔ چند ہی روز کا عرصہ گزرا تھا کہ کسی بد بخت نے یہ خبر اس کے کان میں ڈالی۔ یہ امام علیہ السلام عنقریب بغاوت کرنے والے ہیں۔ سامان جنگ مہیا کیا جا رہا ہے۔ اطراف و جوانب سے لوگ بلائے جا رہے ہیں۔ اس کا سنا تھا کہ متوکل کے غصہ کی کوئی انتہا نہ رہی۔ سعید کو بلا کر حکم دیا کہ آج رات کو فوج کا ایک دستہ اپنے ساتھ لے جا کر بے اجازت امام علی نقی ع کے گھر میں گھس جاؤ اور جو کچھ ان کے گھر میں موجود ہو میرے سامنے لا کر حاضر کرو۔

سعید کہتا ہے میں اس حکم کو سن کر تین سپاہیوں کے ساتھ رات کے وقت آپ کے مکان پر گیا اور مکان کی پشت پر سیرٹھی لگا کر چھت کے اوپر جا پہنچا لیکن تاریکی شب کے باعث تیکے تک پہنچنے کا کوئی راستہ معلوم نہ ہوتا تھا۔ ابھی میں اسی فکر میں تھا کہ حضرت نے نیچے سے مجھے پکار کر فرمایا اے سعید! رات کا وقت ہے جلدی نہ کرو۔ میں شمع بجھ دیتا ہوں۔ تب نیچے اترنے کا قصد کیجیو۔ چنانچہ خادم فوراً شمع لے کر آمو جو دہوا میں اپنے تمام ساتھیوں کو لے کر باطینان تمام نیچے اتر آیا۔ میں نے دیکھا کہ حضرت ایک گہل کا جتہ پہنے اور بورے پر مصلے پکھائے قبلہ رو بیٹھے ہوئے ہیں۔ آگے رحل پر قرآن مجید رکھا ہوا ہے۔ جب میں آپ کے قریب پہنچا تو نہایت نرمی اور شگفتہ روی سے فرمایا میں نے بخوشی اجازت دی کہ تم میرے مکان کا گوشہ گوشہ تلاش کر لو۔ اور جہاں جو چیز ملے میرے بغیر لو پھٹے لے جاؤ۔ میں نے چند منٹ کے اندر سارے گھر کی تلاشی لے لی وہاں سوائے اس روپیہ کی تھیلی کے جو متوکل کی ماں نے بھیجی اور جس پر ابھی تک بدستور مہر لگی ہوئی تھی اور کچھ بھی نہ تھا جب میں شیمان سا ہو کر پھر اسی حجرے میں آیا جہاں حضرت تشریف فرما تھے تو آپ نے فرمایا۔ کہو سعید میرے گھر میں سے کیا کیا ملا۔ میں نے کہا کچھ بھی نہیں سوائے اس کیسے کے جو خلیفہ کی ہاں نے مہر لگا کر بھیجا تھا۔ منہ مایا۔ تم اسے بھی لے جاؤ۔ میں نے ابھی تک یہ بھی نہیں دیکھا کہ اس کے اندر کیا ہے۔ میں نے کہا اس کے لے جانے کی ضرورت نہیں۔ فرمایا خلیفہ کے حکم کے مطابق جو چیز تمہیں میرے گھر میں نظر آئے اس کو ضرور اپنے ساتھ لے جانا چاہئے۔ ہاں خوب یاد آیا۔ تم نے ابھی یہ حجرہ تو دیکھا

بھالا ہی نہیں جہاں میں بیٹھا ہوا ہوں۔ اسے بھی اچھی نلت دیکھ لو یہ فرما کر
آپ اپنے بورے پر سے اٹھ گئے اور اس کو اٹک کر فرمایا دیکھو اس کے
نیچے بھی کوئی چیز نہیں ہے۔ تم اپنی تحقیق و تلاش کو مکمل کر کے یہاں سے
جاننا کہ متوکل اور اس کے خوشامدی مصاحبوں کو میری طرف سے
پورا اطمینان حاصل ہو جائے۔ اس حجرہ میں ایک برسوں کی زنگ آلود
تلوار بھی پڑی تھی آپ نے وہ بھی اٹھا کر اسے دیدی اور فرمایا اسے بھی
اس تھیلی کے ساتھ لیتے جاؤ۔ پس انھیں دو چیزوں کو میرے گھر کی کل
کائنات سمجھو۔ یہی وہ تمام سامان ہے جس پر میرے متعلق بغاوت کا گمان
کیا گیا ہے۔ اس کے بعد آپ نے سعید کو رخصت کر دیا۔

تم نے دیکھا کہ ہمارے دسویں امام کیسی فقیرانہ زندگی بسر کرتے
تھے۔ انھیں دنیا کے سارے سامان اور عیش و راحت کے اسباب سے
کوئی تعلق ہی نہ تھا۔ دیکھو اشرافیوں کی تھیلی جو خلیفہ کی ماں نے بھیجی تھی
بدستور مہر لگی ہوئی رکھی رہی۔ حضرت نے آنکھ اٹھا کر بھی اس کی طرف
نہ دیکھا۔ کوئی دوسرا ہوتا تو اسے فوراً کھول کر اپنے صرف میں لانا شروع
کر دیتا۔ افسوس صد افسوس دنیا کے بندوں اور مال و دولت کے
بہجاریوں نے ایسی برگزیدہ ہستیوں کی ذرا قدر نہ کی اور اپنی خیانت
سے ایسا تار یا کہ مٹولی آدمیوں کو بھی اس طرح نہیں ستایا جاتا۔

۱۶۔ متوکل کے دربار میں امام علیہ السلام کی طلبی

سعید نے واپس جا کر جب سارا واقعہ متوکل سے بیان کیا تو وہ اپنی
اس حرکت پر سخت ناام ہو اٹھا یہ نہایت بھی حماقت و اذیت رسانی سے

خالی نہ تھی اسی وقت محض بے ضرورت حضرت کو اپنے دربار میں بلا بھیجا صبح کا
وقت تھا تمام امراء اور ارکان سلطنت اپنی اپنی جگہ پر بیٹھے ہوئے تھے۔ ناچ
رنگ کی صحبت ہو رہی تھی۔ شراب کا دور چل رہا تھا۔ ایسی ناپاک اور خداوند
تذیب صحبت میں فرزند رسول کو بلایا گیا۔ حضرت نے اپنی طرف سے کوئی
موقع ایسا نہ دیا جس سے آپ کی سرکشی یا نافرمانی کا پتہ چلتا اور وہ ظالم ہی
کو یہاں نہ قرار دے کر آپ کو قتل کر دیتا۔ جیسے ہی منوکل کا سپاہی آپ کی محبت
میں غلبی کا پیغام لے کر پہنچا آپ بے تامل اس کے ساتھ ہوئے آپ کے
تشریف لائے ہی سارے دربار کی حالت بدل گئی۔ روحانی اقتدار نے
شام و درباریوں کے دل پر ایسا گہرا اثر ڈالا کہ وہ سب اپنے اپنے مقام پر
تعظیم کے لئے اٹھ کھڑے ہوئے اور تسلیم کے لئے سروں کو خم کر دیا۔ آپ
جواب سلام دیتے ہوئے تخت شاہی کے قریب جا پہنچے۔ منوکل نے ہر چند
چاہا کہ اپنی شاہی شان کو قائم رکھے لیکن کسی غلبی قوت نے اس کو ایسا
دبایا کہ بغیر اپنے مقام سے اٹھنے نہ رہ سکا۔ حضرت کی تعظیم بجا لا کر اپنے برابر تخت
پر جگہ دی۔ اس کی بدھیزی دیکھو کہ حضرت کی طرف ایک ساغر شراب ہا کر
کنے لگا۔ اس کو پیجئے۔ آپ نے فرمایا۔ استغفر اللہ ربی و اتقوا البید میں
نے آج تک اس حرام شے کو کبھی استعمال نہیں کیا اور نہ میرے آبا و اجداد
نے کبھی اس کو منہ لگایا پسند اس شقی اذلی نے کہا اچھا اگر آپ اس کو
نہیں پیئے تو کچھ گانا ہی سنا۔ یہ فرمایا لا حول ولا قوۃ تمہارا خیال کہاں
پہنچے۔ مجھ سے اور گانے سے کیا تعلق۔ اس نے کہا اچھا تو کچھ شعر ہی پڑھئے۔
فرمایا قسم خدا کی میں شوری کبھی نہیں کہتا۔ اب اس بد بخت کو کچھ غصہ سا آیا اور
کہنے لگا آپ کو اشتہار حضور پر پڑھئے ہوں گے اگر آپ کے نہیں تو کسی اور

ہی کے سہی لیکن کچھ پڑھتے ضرور۔ جب زیادہ امرار ہوا تو حضرت نے
امیر المومنین علیہ السلام کے چند اشعار خوش الحانی کے ساتھ پڑھے
جن کا ترجمہ یہ ہے۔

آج اُن بادشاہوں کے قیمتی لباس اور جڑاوتان کہاں گئے
آج اُن لوگوں کے چہروں کی رونق کہاں گئی جو ہمیشہ زمین پرندوں
کے اندر بیٹھے رہتے تھے۔ قضا و قدر نے ان کو تخت پرستہ
پہنچ کر فرش زمین پر لٹا دیا۔ ان کی تمام دولت اور عیش و
تمام راحت و لذت رنج و غم سے بدل گئی۔ اگرچہ ان کا محل و
مقام برائے نام اب بھی بتلایا جاتا ہے مگر اس میں ان کو لے
جانے کی مطلق اجازت نہیں۔ (لسان الؤعظمین)

ان اشعار نے متوکل کے دربار میں وہ اثر پیدا کیا کہ سب لوگ زار زار
رونے لگے۔ خود متوکل پر بھی اتنا اثر ہوا کہ ڈھانڈیں مار مار کر تادیر رو تار ہا جب
روچکا تو اس نے باعزاز تمام حضرت کو واپس جانے کی اجازت دی۔

۱۔ متوکل کے زمانہ میں شیعوں کی حالت

متوکل کے زمانہ میں شیعوں کی وہ خراب حالت تھی کہ بیاں میں نہیں
اسکتی۔ اپنے کو شیعہ کہنے کا تو کیا ذکر کوئی اپنا صحیح نام بھی نہ بتا سکتا تھا کیونکہ
نام میں علی یا حسن و حسین کا ہونا ہی ان کے قتل کے لئے کافی تھا۔ ان بے
چاروں کی کس میرسی کی یہ حالت تھی کہ نہ ان کو سلطنت کے کسی صیغہ میں
نوکری ملتی تھی نہ عام نادار مسلمانوں کی طرح اس گروہ کے محتاجوں کے
لئے کوئی وظیفہ یا رزقینہ مقرر تھا۔ حکومت کی طرف سے نہ شیعوں کو ذرا رعیت

کرنے کی اجازت تھی نہ تجارت کرنے کی۔ کسب معاش کے تمام راستے ان پر بند کر دیئے گئے تھے جس پریشانی اور تنگ دستی میں وہ اپنی زندگی بسر کرتے تھے ہم اس کا تصور بھی نہیں کر سکتے۔ جب اس قسم کے مظالم ان بیماروں پر متواتر ہوتے ہی رہے تو شریفوں کے سیکڑوں قبیلے مجبوراً وہاں سے رہائش ترک کر کے دور و دراز ملکوں میں جا بسے۔ لیکن جو بیچا سچے مجبور و ناچار تھے اور سفر کرنے کی قدرت نہ رکھتے تھے وہ خود تو ان مظالم کو برداشت کرنے کے لئے رہ گئے مگر اپنے متعلقین میں سے جس جس کو ممکن ہو سکا اپنے عزیزوں کے ساتھ باہر ہجرت دیا۔

شیعوں پر یہ مصیبتیں کئی برس متواتر متعصم کے زمانہ سے لے کر معتد کے زمانہ تک قائم رہیں۔ اس زمانہ میں ان کی حالتیں روز بروز بدتر ہوتی جاتی تھیں۔ متوکل کا زمانہ سب سے زیادہ خراب زمانہ تھا۔ اس منحوس دور میں ان کے ساتھ وہ سلوک کیا جاتا تھا جو کفار و مشرکین کے ساتھ اس زمانہ میں ہوتا تھا۔ گویا ان کو کافر سمجھ لیا گیا تھا۔ بلکہ کفار پر تو شاید کسی وقت رحم آ بھی جاتا ہو لیکن شیعوں پر رحم کھانے کی تو کوئی صورت ہی نہ تھی۔ صرف یہی نہیں کہ ان کو طرح طرح کی تکلیفیں ہی پہنچائی گئی ہوں بلکہ ان کو جان سے بھی مارا گیا۔ ان کے مال و دولت کو بھی لوٹا گیا ان کے مکانات بھی ڈھائے گئے ان کی جاگیریں بھی ضبط کر لی گئیں۔ متوکل کے زمانہ میں جو شیعہ قتل کئے گئے ان کی تعداد کئی لاکھ تک پہنچتی ہے۔ اگر کسی شخص پر شیعہ ہونے کا دھوکا بھی ہوتا تھا تو اس کو بشیر قتل کئے نہ چھوڑا جاتا تھا شیعوں کی ہتھکڑیوں کی بستیاں اس ظالم نے تھیں جس کی یادیں

نہ انجف اشرف اور کربلائے معلیٰ کی زیارت کی

منافعت اور برپاوی کا حکم

یوں تو عباسی خاندان کا ہر ایک بادشاہ خاندان رسول کا پکا دشمن تھا لیکن متوکل کا منبر ان سب سے بڑھا ہوا تھا۔ اور وہ نے تو زندوں ہی پر ظلم کیا تھا لیکن اس شقی نے ان کی قبروں تک سے اپنی عداوت نکالی چنانچہ ۲۳۲ھ میں اس نے اپنا یہ حکم جا بجا اسلامی شہروں میں بھیجا کہ کوئی شخص اس حکم کے خلاف کرے گا تو اس کا خون مسباح سمجھا جائے۔ اس نے اسی پر بس نہیں کی بلکہ قاسم ابن احمد اسدی کو حکم دیا کہ نجف اشرف اور کربلائے معلیٰ کی موجودہ عمارتوں کو بالکل مسمار کر دے اور قبروں کو اس طرح کھدوائے کہ کسی طرح کا کوئی نشان باقی ہی نہ رہے۔ اس پاس کی زمین پر ہل چلوا کر وہاں کھیتی کرادی جائے۔ اس نے دس ہزار فوج قائم کے ساتھ روانہ کی اور بتائیکہ کھدیا کہ جتنے شیعہ زائر وہاں ہوں سب کو وہاں سے نکال دیا جائے اور ایسا بندوبست کیا جائے کہ پھر کسی قوم یا قبیلہ کے لوگ ان مقامات کی زیارت کا قصد ہی نہ کریں۔ جو لوگ اس حکم کو نہ مانیں ان کو ایسی سخت سزا دی جائے کہ پھر کسی کو وہاں آنے کی جرأت ہی نہ ہو۔ شیعوں کی آمد و رفت کی تمام راہیں مسدود کر دی جائیں۔

یہ بد بخت امیر اپنی فوج کے ساتھ کوفہ کی راہ سے پہلے کربلائے معلیٰ میں داخل ہوا۔ اس وقت تک یہاں کوئی خاص قسم کی عمارت نہ تھی۔ قبر مبارک کے چاروں طرف ایک کچی چار دیواری تھی اور زائرین کے

قیام کے لئے چھوٹے چھوٹے چند حجرے بنا دئے گئے تھے۔ اس سے معلوم ہوتا ہے کہ چونکہ شیعہ بیچارے حد درجہ نادار تھے لہذا اس سے زیاں عمارت وہ اپنے مظلوم امام کے مرقہ منور پر نہ بنا سکے۔

الغرض جب متوکل کی فوج کربلا میں داخل ہوئی تو وہاں مومنین کی ایک بڑی جماعت موجود تھی۔ امیر فوج نے ان کو عمل زیارت سے باز رکھنا چاہا مگر وہ کسی طرح نہ مانے۔ ہر چند ان کو ڈرایا دھمکایا گیا۔ لیکن انہوں نے ذرا بھی پرواہ نہ کی اور اپنی غریب جانوں پر کھیل گئے۔ اس واقعہ نے اس پاس کے تمام شیعوں میں ایک غیر معمولی جوش پیدا کر دیا اور سب مسلح ہو کر لڑنے کے لئے کربلا میں آ موجود ہوئے۔ ان کی تعداد دس ہزار سے کم نہ تھی۔ انہوں نے متوکل کی فوج کے سرداروں سے صاف صاف کہہ دیا کہ اگر متوکل ہم میں سے ایک ایک کو پکڑ کر قتل بھی کر ڈالے گا تو ہمارے بعد ہماری اولاد اور ان کے بعد ان کی اولاد ہمیشہ زیارت بجالاتے رہیں گے اور کبھی اس عمل نیک سے باز نہ آئیں گے۔ ہم اور ہمارے اسلاف ہمیشہ اس قبر مطہر سے بڑے بڑے معجزات مشاہدہ کرتے چلے آ رہے ہیں۔ اگر ہمارے بدن کے ٹکڑے ٹکڑے بھی کر ڈالے جائیں۔ تب بھی ہم زیارت قبر امام حسین علیہ السلام کو چھوڑنے والے نہیں۔ یہ تقریر سنکر متوکل کی فوج کے ہوش اڑ گئے اور ان کی مستعدی دیکھ کر ایسے گھبرائے کہ اسی وقت کوفہ کی طرف روانہ ہو گئے۔ وہاں سے متوکل کے پاس پہنچ کر سارا ماجرا بیان کیا۔ وہ اس وقت میں چونکہ شہر سامرہ کی تعمیر میں مصروف تھا اور اس کے سوا اور کسی کام کی طرف متوجہ ہی نہ ہوتا تھا۔ لہذا چند سال کے لئے یہ بالکل خاموش ہو گیا۔

دس سال گزرنے کے بعد پھر پڑا اسے جنون لے اس کے سر میں جگہ پکڑی اور ستر ۲۴ میں اس نے موسیٰ بن ہارون حاکم کوفہ کو جو دشمنی اہلبیت علیہم السلام میں اپنا ثانی نہ رکھتا تھا اس کام کے لئے مقرر کیا۔ اس ملعون نے ایسے سخت بند و بست کئے کہ کچھ عرصہ کے لئے زائرین کی آمد و رفت کم ہو گئی بہت سے شیعہ اس نے قتل کرا کے ان بستیوں کو ویران کر دیا۔ ان کے گھر بار لوٹ لئے لیکن اس پر بھی لوگوں کے جوش و خروش اور بچے عقیدے میں کوئی فرق نہ آیا۔ باوجود سخت سے سخت مخالفت کے اور جا بجا شیعہ آبادیوں پر پرہہ بیٹھ جانے کے بھی وہ اپنی جاتوں پر کھیل کر اندھیری راتوں میں لباس بدل بدل کر اپنے گھروں سے نکل بھاگتے تھے اور قبر مبارک کی زیارت کئے پھر واپس چلے جاتے تھے۔

ستر ۲۵ میں متوکل نے پھر امام حسین علیہ السلام کی قبر منور کے ساتھ بے ادبی کا قصد کیا۔ ہر چند اس کے بعض مصاحبوں نے روکنا چاہا۔ عراق کے باشندوں نے سیکڑوں درخواستیں بھیج کر اپنی ناراضگی کا اظہار بھی کیا مگر متوکل کہاں ماننے والا تھا۔ اس نے موسیٰ بن ہارون کو بلا کر حکم دیا کہ جس طرح ہو فوراً یہاں سے کر بلا بیج کر قبر کو کھدوا کر پھینک دے۔ یہ خبر سن کر عراق والوں نے ہر چند موسیٰ کو بھایا مگر وہ بد بخت بھی نہ مانا اور حکم متوکل کی تعمیل پر پوری طرح آمادہ ہو گیا۔

یحییٰ بن عبد الحمید کا بیان ہے کہ موسیٰ کے زمانہ حکومت میں ایک باغ میں ابو بکر عیاش رئیس کوفہ سے ملا۔ وہ اس وقت گھوڑے پر سوار تھے مجھے دیکھ کر کہنے لگے آؤ ذرا موسیٰ تک چلیں۔ تم بھی اس گشت کو سہنا جو میرے اور اس کے درمیان ہو۔ میں ساتھ ہو لیا۔ یحییٰ ائمہ ہدیٰ

پہنچے اور موسیٰ نے ابوبکر کو آتا دیکھا تو بڑے تپاک سے ملا اور سند پر اپنے
 برابر بٹھالیا اور پوچھنے لگا اس وقت کیسے آنا ہوا۔ ابوبکر نے کہا۔ میں اس
 غرض سے آیا ہوں کہ تم نے جو امام حسین علیہ السلام کی قبر مظهر کو کھدوانے
 کے لئے کر بلا میں کچھ لوگوں کو بھیجا ہے تو میں اس بارہ میں تم سے کچھ گفتگو
 کرنا چاہتا ہوں۔ وہ دشمن اہلبیت غضبناک ہو کر کہنے لگا۔ تم کو ان باتوں سے
 کیا غرض ابوبکر نے کہا۔ سنو میں نے خواب میں دیکھا کہ میں اپنی قوم بنی عامر
 کی طرف جا رہا ہوں۔ جب کو فہ کے پل پر پہنچا تو دس سو مجھ پر دوڑے لیکن
 خدا نے عین خطرہ کے موقع پر میری اس طرح مدد فرمائی کہ بنی اسد کا ایک
 شخص وہاں آگیا اور ان موذیوں کو میرے پاس سے ہٹا دیا۔ میں پھر آگے
 بڑھا جب مقام شاہی میں پہنچا تو یکایک راہ بھول گیا۔ سخت پریشان تھا
 کہ اتنے میں ایک بڑھیا وہاں آئی اور مجھ سے پوچھنے لگی تم کہاں جا رہے ہو
 میں نے کہا غصہ کی طرف۔ اس نے کہا یہ سامنے جو راستہ جنگل میں جاتا
 ہے اسی پر چلے جاؤ۔ میں اسی راستہ پر ہولیا۔ جب مقام نینوا میں
 پہنچا تو وہاں ایک بوڑھے آدمی کو بیٹھے دیکھا۔ میں نے اس سے پوچھا۔
 تم کہاں کے رہتے والے ہو۔ اس نے کہا اسی گاؤں کا باشندہ ہوں میں
 نے پوچھا تمہاری عمر کتنی ہے۔ اس نے کہا مجھے اپنی عمر کا ٹھیک
 حساب تو معلوم نہیں مگر ہاں مجھے یاد آتا ہے کہ اسی جنگل میں دریائے
 فرات کا پانی امام حسین علیہ السلام اور ان کے انصار پر بند کیا گیا تھا
 اس نے کہا ہاں میں نے تمام واقعہ اپنی آنکھوں سے دیکھا ہے اور مجھے
 بڑا غصہ ہے کہ اس عظیم الشان واقعہ کے بعد تم لوگ ایسے کام
 کرتے ہو جس سے تمام دنیا کی آنکھیں اشکبار ہوں میں نے تعجب سے

پوچھا وہ کون سے کام ہیں۔ اس نے کہا یہی جو تمہارے شہر کو فسہ کے
 حاکم نے حکم دیا ہے کہ فرزند رسول کی قبر کو کھود ڈالا جائے اور اس کے
 چاروں طرف ہل چلا کر کھیتی کرادی جائے۔ میں نے کہا قبر مٹ کر کہاں ہے؟
 اس نے کہا اسی مقام پر جہاں تم کھڑے ہو۔ لیکن تم کیسے پہچان سکتے ہو
 نشان قبر تو بالکل مٹا دیا گیا ہے۔ ابو بکر کا بیان ہے کہ اس سے قبل میں
 نے آپ کے مرقدا نور کی کبھی زیارت نہیں کی تھی۔ اس لئے صحیح مقام پر قبر
 مبارک کو خود بھی نہ جانتا تھا میں نے اسی عالم خواب میں اس بڑھے سے
 پوچھا کہ آیا تم مجھے قبر مٹ کر نشان بتا سکتے ہو۔ اس نے کہا کیوں نہیں۔
 یہ لہر وہ میرے ساتھ چلا اور مجھے حائر مقدمہ کے قریب لاکر کھڑا کر دیا
 میں نے دیکھا کہ اس احاطہ میں صرف ایک ہی دروازہ ہے اور اس
 پر ایک ہی دربان کھڑا ہوا ہے۔ میں نے اس سے اپنا شوق زیارت
 ظاہر کر کے داخلہ کی اجازت چاہی۔ اس نے کہا اس وقت تم وہاں
 نہیں جا سکتے کیونکہ حضرت ابراہیم خلیل اللہ زیارت کے لئے آئے
 ہوئے ہیں اور بہت سے ملائکہ ان کے ہمراہ ہیں۔ یہ دیکھ کر میری آنکھ
 کھل گئی اور اس خواب سے ایک خوف عظیم مجھ پر طاری ہوا مگر میں نے
 کسی سے اس واقعہ کو بیان نہ کیا۔

چند روز بعد مجھے قبیلہ غاضریہ کے ان لوگوں سے جو میرے قرضاً
 تھے اپنے روپے وصول کرنے کی ضرورت ہوئی اور میں وہاں جانے پر
 آمادہ ہوا۔ اس وقت مجھے اس خواب کا خیال بھی نہ تھا۔ جب کوڑے کے
 پل پر پہنچا تو یکایک دس ڈاکو مجھ پر لوٹ پڑے۔ اب مجھے اپنا خواب یاد آیا
 ان چوروں نے کہا جو مال تمہارے پاس ہے وہ یہاں رکھ دو اور چلے

جاؤ۔ میں نے کہا کیا تم مجھے پہچانتے نہیں۔ میں ابو بکر عیاش کو فکار رہنے والا ہوں۔ غاضریہ میں اپنا روپیہ وصول کرنے جا رہا ہوں۔ میں کوئی اجنبی آدمی نہیں۔ مجھے جاننے دو۔ اسی اثنا میں بنی اسد کے ایک شخص نے لٹکار کر کہا ان کے سامنے سے ہٹ جاؤ بخدا یہ میرے آقا ہیں۔ یہ سن کر وہ ہٹ گئے۔ اب تو مجھے اپنے خواب کی صداقت پر بڑا تعجب ہوا کیونکہ وہ تو ہوہو صحیح ہوتا جاتا تھا۔ یہاں تک کہ میں نیند کے میدان میں پہنچا اور وہاں ایک بوڑھے آدمی کو اسی شکل و صورت میں دیکھا جیسا خواب میں دیکھ چکا تھا۔ اب تو مجھے اور بھی تعجب ہوا میں نے اس بوڑھے سے وہی سوالات کئے جو خواب میں کر چکا تھا اور اس نے بلی وہی جوابات دئے جو میں خواب میں سن چکا تھا۔ اس کے بعد وہ مجھے ایک مقام پر لے گئے اور کہا مرقد مبارک امام حسین علیہ السلام یہی ہے۔ اب جو دیکھتا ہوں تو قبر مبارک کے چاروں طرف ذراعت ہے۔ غرض کہ جو جو باتیں خواب میں دیکھی تھیں وہ سب ان آنکھوں سے دیکھنے میں آئیں۔

یہ کہہ کر ابو بکر عیاش نے امیر کو فہ سے کہا۔ اے موسیٰ یہ ہے وہ عجیب و غریب واقعہ جس کی وجہ سے میں مجبور ہوا ہوں کہ تجھ سے اس بارے میں گفتگو کروں۔ اے موسیٰ خدا سے ڈر۔ اور ایسا کام نہ کر کہ جس سے دنیا میں یکایک ہل چل مچ جائے۔ بخدا میں اس خواب کو ہر جگہ بیان کروں گا۔ اور کہی حضرت امام حسین علیہ السلام کی زیارت کو ترک نہ کروں گا کیونکہ حضرت ابراہیم خلیل اللہ اور حضرت رسول خدا اور ملائکہ مقربین اس قبر مبارک کی زیارت کو تشریف لاتے ہیں۔ پس میری تجھ سے یہ درخواست ہے کہ لوگوں کو زیارت رو گئے کا حکم منسوخ کر دیا جائے

بلکہ بجائے روکنے کے ان کو رغبت دلائی جائے۔

ابوبکر عیاش کا یہ کلام سن کر امیر کو فہ نے کہا میں اب تک اس لئے خاموش تھا کہ تمہارا احقرانہ کلام ختم ہو جائے تو کچھ کہوں دیکھو اگر تم نے کسی اور شخص سے یہ بات بیان کی تو میں تم کو بھی قتل کر ڈالوں گا۔ اور سننے والے کو بھی۔ یہ سنکر ابوبکر عیاش کو بھی غصہ آگیا انھوں نے کہا خدا میرا حافظ و نگبان ہے تیری کیا طاقت کہ مجھے کوئی ضرر پہنچا سکے۔ میں نے تجھے نصیحت کرنے کے لئے اس واقعہ کو بیان کیا ہے۔ اگر تیرے دل پر اس کا کوئی اثر نہیں ہوا تو نہ ہو۔ یہ سنکر اس ملعون کا غصہ اور زیادہ بڑھا اور ابوبکر کو گالیاں دینی شروع کر دیں ابوبکر بھی بڑے ذی عزت آدمی تھے اپنی یہ توہین گوارا نہ کر سکے۔ جھڑپ کر گئے۔ اور شقی چپ رہا خدا تیری زبان قطع کرے اور تجکو دنیا و آخرت میں ذلیل کرے۔ یہ سنکر اس نے اپنے سپاہیوں کو حکم دیا کہ ان کو قید کر لو۔

یہی اس واقعہ کے راوی بیان کرتے ہیں کہ یہ حکم سننے ہی اس کے سپاہیوں نے ہم دونوں کو گرفتار کر لیا اور وہاں سے گھسیٹے ہوئے سے چلے۔ وہ ہمارے سروں کو درد دیوار سے ٹکرا دیتے تھے اور داڑھیوں کے بال توچتے تھے۔ موسیٰ برابر لڑتا رہتا کہ ان دونوں کو قتل کر ڈالو ابوبکر اس حالت میں بھی کہے جاتے تھے۔ اوشقی! خدا تیری زبان قطع کرے اور بہت جلد تجھ سے اس ظلم کا بدلہ لے۔ خداوند اؤگواہ ہے کہ میں نے محض تیری اور تیرے رسول کی خوشنودی کے لئے ایسا کیا ہے۔

الغرض دونوں کو قید حسانہ میں بند کر دیا گیا۔ بیچاروں کے بدن سے جا بجا خون جاری تھا۔ کچھ دیر بعد موسیٰ جاگم کو فہ نے پھسرا کر دونوں

اپنے سامنے بلایا اور ابوبکر سے کہنے لگا۔ اے احمق جاہل تو کیوں ایسے معاملات میں دخل دیتا ہے جس سے تجھے کوئی واسطہ نہیں اس کے بعد ان کو بُرا بھلا کہنے لگا ابوبکر نے کہا اے بد بخت تو مجھے اس معاملہ میں بے تعلق کیسے سمجھتا ہے۔ خدا سے ڈر اور ایسا کام نہ کر کہ روز قیامت تجھے خدا اور رسول کے سامنے شرمندہ ہونا پڑے۔ موسیٰ نے کہا خیر اس وقت تو میں تم دونوں کو چھوڑے دیتا ہوں لیکن اگر تم نے اس واقعہ کو کسی اور کے سامنے بیان کیا اور میں نے سن پایا تو پھر بغیر قتل کئے نہ چھوڑوں گا۔ غرض اس کے بعد اہم دونوں وہاں سے اپنے اپنے گھروں کو واپس آ گئے۔

تم نے دیکھا کہ امام حسین علیہ السلام کی کیسی عداوت ان لوگوں کے دل میں تھی باوجودیکہ ابوبکر عیاش اور موسیٰ کے درمیان پہلے سے دوستانہ تعلقات تھے۔ لیکن حسینؑ کی محبت کی بو پاتے ہی وہ سب خاک میں مل گئے اور اس ظالم نے بیچارے ابوبکر کے ساتھ وہ عمل کیا جو بڑے سخت مجرموں کے ساتھ کیا جاتا ہے۔

اس کے بعد موسیٰ نے اپنے نوکروں کی ایک بڑی جماعت کو کربلا کی بربادی کے لئے خاص طور سے مامور کیا لیکن جوں ہی ان لوگوں نے اس بے ادبی کا قصد کیا کچھ ایسے معجزات دیکھنے میں آئے کہ وہ اپنے اس ارادے کو پورا نہ کر سکے۔ ان کے واپس آنے پر موسیٰ کو سخت غلامت ہوئی اور کچھ مدت تک ایسا خموش ہوا کہ متوکل کو بھی اس واقعہ کی اطلاع نہ دی متوکل بڑی بے چینی سے اس کی رپورٹ کا انتظار کر رہا تھا۔ جب بہت عرصہ گزر گیا تو اس نے دق ہو کر اپنے ایک

اور سپہ سالار کو جس کا نام ابراہیم دیرج تھا سامرہ سے کوفہ کی طرف بھاگا
 اور محمد بن عمار کو جو اس زمانہ میں کوفہ کا قاضی تھا یہ لکھ بھیجا کہ ابراہیم
 سے وہاں پہنچتے ہی تم کہ بلا کی بربادی کا کام شروع کرادو اور ان لوگوں کا کام
 کی نگرانی کے ساتھ ان کو تاکید بھی کرتے رہو۔ یہ امر میری انتہائی خوشنودی باعث
 ہو گا۔ ابراہیم دیرج نے جب کہ بلا میں پہنچ کر اپنا کام شروع کرنا چاہا تو وہاں
 امام علیہ السلام کی قبر منور کا نشان ہی نہ ملا۔ اب برباد کرے تو کیا چیز
 کرے۔ مجبوراً کوفہ واپس آکر قاضی صاحب سے تمام حال بیان کیا۔ اس نے
 کہا قبر منور کے صحیح مقام پر خوب گہرا گڑھا کھودو ڈالو۔ اس نے کہا میں یہ بھی
 کر چکا۔ قاضی نے کہا پھر مجبوری ہے۔ میں یہی حال متوکل کو لکھے بھیجتا ہوں۔
 ابراہیم نے سامرہ پہنچ کر متوکل کو قاضی کا خط بھی پہنچا دیا اور زبانی بھی
 ساری کیفیت بیان کر دی۔ ایسی باتیں متوکل کے کان کو کہاں لگنے والی
 تھیں اس نے ابراہیم کو ڈانٹا اور کہا تم اُٹے پاؤں کر بلا واپس جاؤ۔
 اگر تمہیں زمین کھودنے سے کوئی چیز وہاں نہیں ملتی تو کوئی مصالقہ نہیں۔
 وہاں کی تمام زمین پر خوب ہل چلو اگر ہموار کرادو اور مزید احتیاط کے
 لئے دیائے فرات کو کاٹ کر اس مقام پر پانی بہا دو اور اس میں کھم ریزی
 کرادو کہ پھر کسی کو وہاں قبروں کے ہونے کا شبہ ہی باقی نہ رہے۔
 ابراہیم پھر کہ بلا پہنچا۔ اس نے ہر چند زمین پر ہل چلائے اور اس
 کو مزروعہ بنانے کی کوشش کی مگر وہ کامیاب نہ ہو سکا۔ جب ادھر ادھر
 سے زمین جوت کر حضرت کی قبر اقدس کے قریب پہنچتے تھے تو یکایک بیل
 چلنے سے رک جاتے تھے۔ کتنا ہی ان کو مارا پیٹا جاتا لیکن وہ ایک
 قدم بھی آگے کو نہ بڑھاتے۔

علامہ مجلسی علیہ الرحمہ جلاء العیون میں تحریر فرماتے ہیں کہ جب
 کربلائے معلیٰ کی بربادی کی کیفیت زید مجنون کو معلوم ہوئی تو وہ بہت غمگین
 ہوئے اور اپنے وطن مصر سے باحال تباہ چل کھڑے ہوئے جب کوئٹہ پہنچے تو
 بہلول وانا سے ملاقات ہوئی۔ زید نے سلام میں سبقت کی۔ بہلول نے کہا
 تم نے مجھے کیونکر پہچان لیا۔ زید نے کہا سبحان اللہ آپ جانتے ہیں کہ روحوں
 کا تعلق عالم ارواح میں ہو چکا ہے۔ بہلول نے خوش ہو کر کہا تیغ کہتے ہو
 اچھا اب یہ بتاؤ کہ تم کس ضرورت سے ترک وطن کر کے یہاں آئے ہو۔ انھوں
 نے سارا حال بیان کیا تو بہلول نے کہا میں بھی اسی شکر میں چلا ہوں۔
 اؤ ہم تم دونوں مل کر اس امر میں کوشش کریں اور پہلے خود زیارت کربلا
 معلیٰ سے مشرف ہوں۔ الغرض یہ دونوں صاحب روانہ ہوئے۔ جب وہاں
 پہنچے تو دیکھا کہ فرات کا پانی قبر مبارک سے کچھ دور چاروں طرف بھرا ہوا ہے
 لیکن جائز مقدس کے اندر ایک قطرہ نہیں جاتا۔ جب انہوں نے یہ حالت
 دیکھی تو شکر خدا بجالائے اور زیارت سے مشرف ہو کر وہاں سے سامرہ میں
 متوکل سے سفارش کرنے کے لئے پہنچے۔ وہاں جاتے ہی سنا کہ متوکل آج
 ایک مرد مومن کو اس جرم میں کہ اس نے کربلا کے معجزات کا حال لوگوں سے
 بیان کیا تھا قتل کر ڈالا ہے۔ انھوں نے یہ سنتے ہی اس مومن کی قبر کا پتہ معلوم
 کیا اور تین روز تک وہاں بیٹھ کر قرآن پڑھتے رہے اسی اثنا میں ایک دن ان کے
 کان میں ایک طرف سے رونے کی آواز آئی۔ دیکھا تو بہت سے زن و مرد روتے
 پیتے ایک جنازہ لارہے ہیں۔ پوچھنے سے معلوم ہوا کہ متوکل کی کنیز یہ خانہ خیم
 آج مری گئی ہے۔ عرض ان لوگوں نے اس کنیز کو دفن کیا اور اس کی قبر پر عطر چھڑ

لائے۔ مرنے کے ایک نہایت مومن خالص تھے انھوں نے معلوم کیا آپ کو مجنون بننا دکھاتا تھا۔

اور خوشبوئیں روشن کیں اور فوراً ایک عمارت بھی اس پر تعمیر ہوئے گی زید اور
بہلول یہ دیکھ کر افسوس کے ساتھ کہنے لگے۔ کیا زمانہ کا انقلاب ہے ایک کنیز کی
قبر پر۔ تو شاندار مقبرہ بنایا جا رہا ہے اور فرزند رسول کی قبر پر مال چلاوے جاتے
ہیں۔ زید کا بیان ہے کہ مجھ سے غبطہ نہ ہو سکا۔ بہت سے اشعار نظم کے
اور بڑی جرات کے ساتھ متوکل کے پاس بھیج دیئے۔ وہ ان اشعار کو دیکھ کر
سخنست برہم ہوا اور مجھ کو اور بہلول کو بلا کر قید کر دیا۔ چند روز بعد ہم کو
سامنے بلا کر حال پوچھا ہم نے کہا ہم اس لئے حاضر ہوئے کہ زیارت قبر
امام حسین علیہ السلام کے متعلق جو امتناعی حکم جاری کیا ہے وہ واپس لے
لیا جائے مگر وہ نہ مانا۔ البتہ ہم کو قید سے رہا کر دیا۔

جب متوکل نے ابراہیم سے یہ کام ملتے نہ دیکھا تو اس نے اپنے ایک
اور ملازم ہارون معری کو کر بلا کی بربادی پر مامور کیا۔

ابو عبد اللہ کاتب ہارون کا بیان ہے کہ میں عرصہ سے دیکھ رہا تھا
کہ ہارون کے ہاتھ پاؤں اور منہ تو سیاہ ہے باقی سارا بدن گورا ہے علانی
بریں اس کے منہ کے اندر چھالے تھے جن سے ہمیشہ خون اور پیپ جاری
نہ ہوتا تھا۔ ایک دن میں نے اس سے سبب دریافت کیا۔ پہلے تو اس نے
بہت ڈالا۔ پھر کہنے لگا کہ متوکل نے مجھے کر بلائے معری کی بربادی کے لئے مقرر
کیا تھا۔ جب میں نے وہاں جاسے کا ارادہ کیا تو ایک رات کو خواب میں
حضرت رسول خدا کو یہ فرماتے سنا۔ اے ہارون تم قبر حسین پر نہ جانا اور جو
کام تمھارے سپرد ہوا ہی خبردار اسے سرگز نہ کرنا۔ صبح ہوئی تو شقاوت مجھ پر غالب ہوئی
اور میں کر بلا کی طرف روانہ ہو گیا۔ وہاں پہنکر متوکل کے حکم کی تعمیل شروع کی
لیکن تمام کوشش بیکار گئی۔ جب استہوئی تو میں نے پھر حضرت رسول خدا کو یہ فرماتے

نہایت سے روئے ہوا ہے جسے منع کیا تھا لیکن تو نہ مانا۔ یہ لکھ ایک طمانچہ مارا
اور میرے منہ پر تھوکتے دیا اسی کا یہ اثر ہے جو تم دیکھ رہے ہو۔

اسی کے ساتھ ابراہیم دیرج کی سرگزشت بھی سن لو۔ راوی کا بیان
ہے کہ جب ابراہیم کو مرض الموت لاحق ہوا تو میں اس کے دیکھنے کو گیا۔ اس کی
حالت بہت خراب تھی۔ میں نے پوچھا تمہارا یہ کیا حال ہے۔ اس نے تمہارے سب
بھائیوں کی سزا ہے جو میں نے قبر امام حسین علیہ السلام کے ساتھ کی تھی۔
میں نے کہا اور اس کو تفصیل سے بیان کرو۔ اس نے کہا جب میں کر بلا میں تاج
لے کر پہنچا اور زمین کھدوانے کا کام شروع کیا تو میرے سپاہیوں نے آکر
بیان کیا کہ قبر امام حسین علیہ السلام کے پاس ایک ایسا گروہ موجود ہے جو ہر
قبر کے نزدیک نہیں جاتے دیتا اور انہیں پیروں سے مارتا ہے۔ میں نے حکم دیا تم
بھی ان پر تیر بربساؤ۔ چنانچہ انھوں نے تیر چلائے لیکن عجیب واقعہ تھا کہ جو
کوئی ادھر سے تیر پھینکتا تھا وہ الٹ کر اسی کے آگتا تھا۔ یہ دیکھ کر میرے
اوپر کچھ ایسا خوف طاری ہوا کہ ہوش و حواس جاتے رہے اور بھکوت پوارہ
نے آگیر۔ بس اسی روز سے بیماری کی سخت سخت تکلیفیں چھیل رہا ہوں راوی
کہتا ہے چند روز بعد وہ اسی مرض میں مر گیا۔

بچے درپے ناکامی کے بعد بھی متوکل ظالم کی توجہ اس طرف سے نہ تھی
بارون کی ناکامی کے بعد عمر ابن الفرج کو اس کام پر معین کیا۔ جب یہ شقی کر بلا
میں پہنچا اور بیلوں کو اہل میں جو تکر زمین کو کھودنا چاہا تو بیلوں نے ایک
قدم بھی آگے بڑھنا گوارا نہ کیا۔ ہر چند مارا پیٹا مگر کچھ بھی اثر نہ ہوا آخر کار
وہ بھی ناکام واپس آیا

موسیٰ ابن بارون کو اپنے کرتوتوں کی یہ سزا ملی کہ اس کو خون کی تے

آنے لگی یہاں تک کہ دل، بگرا اور پھینٹ گیا۔ وغیرہ کلمات کہنے لگا۔ اور اس نے
 سے باہر آگئے۔ وہ اپنے اندر ہر وقت ایک قسم کا شعلہ نسوے کرتا تھا جس کی گرمی
 سے سکون نہ ہوتا تھا۔ اسی عالم میں یہ ملعون بھی مزیات و فحشیت اور یہ فحشیت
 قدرتی سزائیں جو دشمنانِ اہلبیت کو جبراً اور فہراً بھگتنا پڑیں۔
 (ماخوذ از النبی ص ۱۰۰) مولانا سید ابوالاعلیٰ محمد رضا صاحب قادیان

۱۹۔ متوکل اور امام علی نقی علیہ السلام کی زندگی

متوکل جس حد کا ظالم اور سیرجہ انسان تھا اس کا پتہ گزشتہ واقعات
 سے اچھی طرح چلتا ہے۔ باوجودیکہ امام علی نقی علیہ السلام امور سلطنت سے
 بالکل الگ تھلگ رہتے تھے۔ لیکن متوکل اس پر بھی حضرت کی جان کا دشمن بنا دیا
 تھا۔ حضرت کی خدمت میں شیعوں کا آنا جانا اس کو سخت ناگوار تھا۔ وہ اس بدگمانی
 میں پڑا ہوا تھا کہ امام علیہ السلام اپنے شیعوں کے ساتھ مجبوراً جبر کر رہے
 لوگ حضرت کے پاس مسائل دریافت کرتے آتے تھے وہ سمجھتا تھا ان کے
 متعلق صلاح و مشورے کرتے ہیں۔ اسی خوف میں اس نے حضرت سے
 میں بلکہ تمام اسلامی سلطنت میں یہ حکم بھیج دیا تھا کہ شیعیان علی کا کوئی اجتماع
 نہ ہونے پائے۔ بکھٹا اشرف اور کر بلائے علی کی زیارت کو نہ نکلتے۔ قرار دینا اور
 کر بلائے علی کی برپا دی کا حکم دینا بھی محض اس وجہ سے تھا کہ یہاں شیعوں کا
 اجتماع نہ ہونے پائے۔ یہ مجنونانہ خیالات کسی وقت اس کے مات
 سے نکلنے ہی نہ تھے۔ ان ہی میں غور و گروہ رات دن گزرتا تھا
 اور ان کے تابعین کی ایذا رسانی اور تہلیل و تخریق کی تدبیریں سوچا کرتا تھا
 اس عبا سے خانہ ان کے شہید سے امام علی نقی علیہ السلام کی یاد و رسوا

کرنے میں کوئی دقیقہ اٹھا نہیں رکھا۔ بلکہ آپ کے ہاں کمرے میں بھی ہر مکانی تدبیر سے کام لیتا رہا۔ چونکہ خدا آپ کی جان اور آپر و کا محافظ تھا اس لئے وہ شقی اپنی مخالفانہ تدبیروں میں کامیاب نہ ہو سکا بلکہ امام علیہ السلام کے مقابل ہمیشہ اس کو ذلت ہی اٹھانا پڑی۔ اس کتاب کے آغاز سے آتم اس کی بدسلوکیوں اور ظالمانہ روشوں کو دکھلاتے چلے آ رہے ہیں ان سے پورا ثبوت اس بات کا ملتا ہے کہ وہ امام علی نقی علیہ السلام کے مال و جان و آبرو و سب ہی کا دشمن تھا۔ ذیل میں ہم ایک ایسا واقعہ تحریر کرتے ہیں جس سے اس کی انتہائی کینہ پروری اور بد عزاجی کا اظہار ہوتا ہے۔

ایک بار اس نے حکم دیا کہ میری اور میرے وزیر فتح بن خاقان کی سواری کے ساتھ دارالسلطنت کے تمام علماء و فضلاء اور امرا و پادشاہ چلیں اور ظالم نے یہ قیامت کی کہ امام علی نقی علیہ السلام کو بھی ان ہی لوگوں میں شامل کر لیا اور آپ کو پادشاہ ساتھ ساتھ چلنے کی تکلیف دی۔ حالانکہ حضرت کا شمار سرکارِ علماء میں تھا نہ امرا میں۔ حقیقت یہ ہے کہ اس کا مقصود علماء کو تشہیر کرنا تھا نہ امرا کو بلکہ محض امام علی نقی علیہ السلام کا ستانا مقصود تھا۔ وہ چاہتا تھا کہ میری سواری کے نیچے حضرت کو دوڑنا ہو اور دیکھ کر لوگ ان کی وقعت کو اپنے دل سے نکال دیں۔

امام علیہ السلام کے صبر و تحمل کو دیکھ کر آپ نے نہایت خموشی کے ساتھ اس حکم کو بھی قبول کر لیا۔ اس مجنون اور فرعون اسلام کا تخت رواں ٹھیک دوپہر کے وقت قصر شاہی سے ہوا غوری کے لئے اٹھایا گیا گرمی کا موسم تھا اس قیامت کی تیز و دھوپ تھی کہ زمین و آسمان کی طرح جل رہی تھی۔ ہر شخص سر سے پیر تک پسینہ میں مبرا ہو رہا تھا مگر ظالم کا حکم تھا سپ کے سب باپتے

کاپٹے پیچھے چلے ہی جاتے تھے۔ غریبوں کے پیروں میں پھاسے پڑے
 ۷۰ کے تھے۔ دھوپ سے سروں کے اندر ریشے کھول رہے تھے۔ ان ہی سب
 کے ساتھ ہمارے امام علیہ السلام تھے۔ دوڑنے اور دھوپ میں چلنے سے
 تمام جسم مبارک پسینہ پسینہ آ رہا تھا۔ کسی سے غرض کی آب میں تیر چلنے
 کی طاقت کہاں ہے۔ آہستہ آہستہ پیٹے آئے۔ فرمایا اس ظالم کی غرض اس
 حرکت سے تحفہ میری ہی تو ہنسک و ذلت ہے لیکن میں آگاہ کئے دیتا ہوں
 کہ خدائے تعالیٰ کے نزدیک میری حرمت ناقہ صالح کی عظمت سے ہر گز کم نہیں۔

ذرا قہ جو اس واقعہ کا ناقل ہے بیان کرتا ہے کہ جب متوکل کو اس مجنونا
 عمل سے فراغت ہوئی تو میں نے اپنے گھر جا کر امام علی نقی علیہ السلام کا یہ
 قول اپنے لڑکوں کے معلم کے سامنے جو شیعہ تھا بیان کیا۔ اس نے کہا اگر
 حقیقت میں حضرت نے ایسا ہی فرمایا ہے تو تم کو اپنی حفاظت کرنی چاہئے
 کیونکہ مجھے اس بات کا یقین ہے کہ متوکل تین روز سے زیادہ نہ بے گنا
 ناقہ صالح کے پے لے کرے ورنہ چونکہ تیسرے روز ہلاک ہو گئے تھے لہذا
 جب امام نے متوکل کو ناقہ صالح کے پے کرنے والوں سے تشبیہ دی ہے
 تو ضرور یہ تیسرے ہی روز مر جائے گا۔

ذرا قہ کا بیان ہے کہ مجھے معلم کا یہ کہنا بڑا معلوم ہوا کیونکہ اس زمانہ
 میں میرا تمام اقتدار متوکل ہی کی بدولت تھا۔ میں نے معلم کو بہت برا بھلا
 کہا اور اسی وقت اپنے گھر سے نکال دیا لیکن پھر خیالی آیا کہ اگر معلم کا کہنا سچ ہوا
 تو میرے لئے بڑی خرابی کا باعث ہوگا۔ لہذا میں نے اپنے مال و دولت کا
 بند و بست اسی روز سے کرنا شروع کر دیا۔ جو کچھ زر نقد میرے پاس
 تھا وہ میری جگہ منتقل کر دیا۔ جب اس طرف سے اطمینان حاصل ہوا تو

میں امام علی نقی علیہ السلام کی خدمت میں حاضر ہوا اور معلم کا خیال آپ کو سنایا۔ فرمایا معلم سچ کہتا ہے میں نے حقیقتہً اس روز متوکل پر نفریں کی ہے اور خدا نے میری دعا کو قبول فرمایا ہے۔ چنانچہ ایسا ہی ہوا کہ متوکل تین روز کے اندر ہی مر گیا۔

۲۰۔ متوکل اور المنتصر کی مخالفت

متوکل نے اپنی ولی عہدی کا منصب اپنے دو بیٹوں المنتصر اور المعتز کو دیکے بوجھے دیا تھا اور اپنے دو چھوٹے بیٹوں موید و مستد کو یوں ہی چھوڑ دیا تھا۔ لیکن خدائی انتظام دیکھو کہ منتصر اور المعتز کی سلطنتیں دیر پا نہ ہوئیں اور انکو چند روز سے زیادہ اعلیٰ حکومت اٹھانے کا موقع نہ ملا۔ بخلاف ان کے عہد مدت تک بادشاہت کرتا رہا حالانکہ برادر باپ نے اس کو حق سے محروم کر دیا تھا۔

لکھا ہے کہ ولیعہدی کے پچھ روز بعد ہی متوکل اپنے ولی عہد المنتصر سے ناراض ہوا اور اس کی وجہ یہ ہوئی کہ متوکل نے ملک فارس کے کوہستانی شہروں کا تمام محاصل اپنے وزیر فتح بن خاقان کو بخش دیا۔ منتصر کو باپ کی یہ فیاضی گرا گذری اور متوکل کے سامنے اپنی اس ناخوشی کا اظہار کیا۔ متوکل کو بیٹے کی یہ بات بُری معلوم ہوئی۔ اسکی دوسرے وہ اس کا جانی دشمن بن گیا اور آہستہ آہستہ اس سے تمام ملکی اختیارات نکال لئے۔ اس جنگ و دوسرے بیٹے المعتز کو ولی عہد بنا کر اپنی نوازشیں کرنی شروع کر دیں۔ منتصر کو یہاں تک نل گیا گیا کہ سرور بار اس کے کوڑے لگوائے اور اس فکر میں رہنے لگا کہ موقع پا کر اسے ہلاک کرادے۔ چنانچہ اس نے اپنے مصاحبوں کو ہلاک کر یہ تاکید کی کہ منتصر کو بکشت شراب پینے کا عادی بناؤ تاکہ جلد کوئی ایسا مرض اسے لاحق ہو جائے کہ پھر اس میں کسی قسم کی دماغی صلاحیت باقی نہ رہے۔ وہ منتصر کے متعلق صاف لفظوں میں

کہا کرتا تھا تو منتظر نہیں بلکہ منتظر ہے یعنی میری موت کا انتظار کرتا ہے۔

علامہ مجلسی نے جلاء العیون میں لکھا ہے کہ منتظر کو جس امر نے بہت جلد متوکل کا خاکہ کر دینے پر آمادہ کیا وہ یہ تھا کہ ایک دن اس بذلت نے جناب سیدہ سلوات اللہ علیہا کی شان میں کچھ ایسے نازیبا کلمات کہے جن کو ایک دیندار مسلمان سننا گوارا نہیں کر سکتا تھا۔ منتظر نے اس وقت تو سن کر چیپٹا لیکن بعد میں اس نے تمام علماء و فضلاء سے اس بارہ میں استفتا کیا سب نے اسے بالاتفاق یہ حکم دے دیا کہ ایسے شخص کا قتل واجب ہے۔ منتظر نے اس فتوے کو باحیاط تمام اپنے پاس رکھ چھوڑا اور اسی روز رات کے وقت متوکل اور اس کے وزیر فتح ابن خاقان کو مار ڈالا۔

تاریخ ابوالفدا میں ہے کہ ایک مرتبہ متوکل نے اپنے لڑکوں کے معلم امام جاحظ عثمانی سے پوچھا کہ میرے لڑکوں پر حضرات حسین علیہما السلام کو کیونکر ترجیح دی جاسکتی ہے۔ جاحظ یہ مجبوزانہ سوال سن کر ستائے میں آگیا اور تھوڑی دیر خاموشی کے بعد کہنے لگا۔ آپ کے لڑکے اس شان و مرتبہ کے کسی مسلمان کی نظر میں ثابت نہیں ہو سکتے جو حسین علیہما السلام کی شان تھی متوکل یہ جواب سن کر سخت غصتہ ہوا اور امام حسن اور امام حسین علیہما السلام کی شان میں دیر تک ناسزا کلمات بگھاتا رہا۔

اس واقعہ سے ثابت ہوتا ہے کہ متوکل کو تمام اولاد رسولی سے ولی بغض اور قلبی عداوت تھی۔ وہ ان برگزیدہ ہستیوں کو شخص معمولی آدمی سمجھتا تھا۔ خدا کی شان دیکھو اس کی اس بے ادبی ائمہ مستطافی کی سزا خود اسی کے بیٹے کے ہاتھ سے دی گئی۔

۲۱۔ متوکل کا قتل

پہلے یہ ذکر کیا جا چکا ہے کہ جناب سیدہ کو بُرا کہنے کی بنا پر مقتدر متوکل کے قتل کا درپے ہو گیا تھا۔ ایک روز کا ذکر ہے کہ متوکل کے دربار میں تلوار کا ذکر آیا ایک شخص نے کہا بصرہ میں ایک شخص کے پاس ایسی اعلیٰ درجہ کی ہندسی تلوار ہے جس کی مثل تمام دنیا میں ڈھونڈنے نہ ملے گی۔ متوکل نے فوراً حکم بصرہ کو خط لکھ کر اس تلوار کے مالک کو بلا بھیجا۔ جب وہ آیا اور تلوار کو پیش کیا تو متوکل کو بہت پسند آئی۔ پوچھا تم نے یہ کس قیمت میں خریدا ہے۔ اس نے کہا دس ہزار دینار کو۔ متوکل نے کہا تم سے کیا قیمت لو گے۔ اس نے کہا میں تو ہی بے قیمت بادشاہ کی نذر کرتا ہوں۔ متوکل تو بخیل اور سفلہ تھا ہی مفت راہ چہ گفت کہہ رکھنی۔ اس روئے سے یہ تلوار ہمیشہ اس کے پاس رہتی تھی سوتے وقت اس کو بستر کے پیچھے رکھ لیتا تھا۔ اس کے بعد اس نے فتح ابن خاقان کو ایک وفادار غلام خریدنے کا حکم دیا۔ اس نے کہا حضور باغری دومی غلام کے ہوتے کسی اور غلام کی کیا ضرورت ہے جو اوصاف آپ چاہتے ہیں وہ سب اس میں موجود ہیں شاہی غلاموں میں کوئی ایک بھی اس کی ٹکر کا نہیں اور نہ ایسا ملے گی اب امید ہے متوکل یہ سن کر بہت خوش ہوا اور اس کو حضور ہی کا خلعت دیکر وہ تلوار اس کی گھر سے بندھوا دی اور حکم دیا کہ جہاں کہیں میں بیٹھوں تو یہ تلوار لے کر یہی پس پشت حاضر رہا کر مقتدر نے موقع پا کر اسی باغری سے سازش کی اور بہت سے ہاتھ رکالایا دیا۔ باغری اٹھ ہی ہو گیا۔ ایک شب کو فتح ابن خاقان اور متوکل خلوت گاہ میں بیٹھے باتیں کر رہے تھے کہ باغری نے موقع پا کر وہی تلوار متوکل کے پیٹ میں بھونک دئی۔ فتح ابن خاقان وفاداری کے

جوش میں اس کی خون بھری لاش سے لپٹ گیا۔ منتصر کے آدمی آگے کرتے ہی تھے سب نے اندر داخل ہو کر فتح کے ٹکڑے ٹکڑے کر ڈالے اور بادشاہ اور وزیر دونوں کی لاشوں کو پورے میں لپیٹ کر ایک کوٹے میں بکرا کر دیا اور جب تک منتصر کی خلافت کا اعلان نہ ہو گیا وہ لاشیں دفن نہ کی گئیں۔

۲۲۔ متوکل کے زمانہ میں عذاب الہی

متوکل بڑا ظالم و جابر حکمران تھا اس کے زمانہ سلطنت میں ایک دن رعایا کو چین سے زندگی بسر کرنا نصیب نہ ہوئی وہ اپنی رعایا کے ساتھ غارت اور ہمدردی کرنا جانتا ہی نہ تھا۔ قدرت نے طرح طرح اس بد بخت کو اس کی بد اعمالی پر تہ نہ کیا مگر وہ ایسا سخت تھا کہ اس کے کان پر جوں بھی نہ رنگی۔ صاحب روضۃ الصفا لکھتے ہیں کہ متوکل کے ایام حکومت میں علاقہ قیردان کے تیرہ گاؤں زمین کے نیچے دب گئے اور ایسے دبے کہ پھر کہیں ان کا نشان نہ ملا۔ ہزاروں باشندے ہلاک ہو گئے۔ ان تمام بستیوں میں صرف بیالیس آدمی باقی بچے تھے وہ بھی اس طرح کہ وہاں سے دوسرے مقامات پر بھاگ کر چلے گئے۔ ۳۴۲ھ میں ایسا زلزلہ آیا کہ دماغان جیسے عظیم الشان شہر کا نصف حصہ بالکل تباہ و برباد ہو گیا۔ اسی سال شہر بسطام بھی تقریباً دو تہ خراب و برباد ہوا۔ شہر رے، جرجان، نیشاپور اور اصفہان میں بھی اس قسم کے واقعات پیش آئے۔ شہر قوس میں بھی سخت زلزلہ آیا۔ صولہ مہین کی تمام زراعت ہوا کے طوفان سے تباہ و برباد ہو گئی۔ غرض کہ اس قسم کے بہت سے واقعات اس جابر بادشاہ کے عہد سلطنت میں نمودار ہوئے۔ یہ سب اہلبیت رسول کے ستانے کے نتائج تھے کوئی سمجھے یا نہ سمجھے۔

۲۳۔ منتصر باللہ کی سلطنت

مسعودی نے اپنی تاریخ میں لکھا ہے کہ منتصر نے اپنے باپ متوکل کو ٹھیک اسی مقام پر مارا تھا جہاں آتش پرستوں کے ساسانی دور میں شیر نے اپنے حکمران باپ کو قتل کیا تھا۔ اس مقام پر متوکل نے ایک نہایت پر تکلف اور خوشنما عمارت تعمیر کرائی تھی جسے وہ جعفریہ کہا کرتا تھا کیونکہ اہل کثیت ابو جعفر تھے۔ متوکل قتل کے بعد منتصر سات روز تک اس عمارت میں قیام پذیر رہا اس کے بعد اس نے تمام عمارت کو تباہ کر دینے کا حکم دیدیا۔ منتصر عادات والوار میں اپنے باپ کے بالکل خلاف تھا اس کی طبیعت میں لطم و انشوائ تھا۔ اس کی سلطنت کی کل مدت چھ ماہ تھی لیکن اس زمانہ میں تمام دیوایا اس سے خوش رہی۔ زیارت قبر امام حسین علیہ السلام کے متعلق متوکل نے جو مخالفت کا حکم جاری کیا تھا اس نے اس کو منسوخ کر کے ہر شخص کو آزادی سے زیارت کرنے کی اجازت دے دی اس عمل سے رعایا کو بڑی خوشی حاصل ہوئی۔ منتصر نے امام علی نقی علیہ السلام سے کسی قسم کا کوئی تعرض نہ کیا۔ پچیس برس کے سن میں یہ بادشاہ ہر تمام میں مبتلا ہو کر مر گیا۔

۲۴۔ مستعین باللہ کی سلطنت

منتصر باللہ کے بعد منتصر کا بیٹا احمد جس کا لقب مستعین باللہ تھا تخت نشین ہوا اس نے اولاً متوکل کی قوت توڑنے میں پوری کوشش سے کام لیا۔ اس کے زمانہ میں سادات کی قوت نے پھر ترقی کر کے خروج کی صورتیں پیدا کیں۔ چنانچہ شہرہ میں شیخی ابن ثمر بن یحییٰ بن حسین بن زید علوی نے

کوفہ میں خرّوج کیا۔ مستعین باللہ کی فوج نے مقابلہ کر کے ان کو شکست
دی اور گرفتاری کے بعد قتل کیا۔ ان کے بعد حسن بن زید نے جن کا لقب
داعی الحق تھا علاقہ طبرستان میں فوج کشی کی اور طبرستان اور اس
کے حدود میں اپنا پورا قبضہ جما لیا۔ انیس برس کامل ان کی حکومت
رہی ان کے مرنے کے بعد ان کے بھائی محمد بن حسن نے اس علاقہ
میں اٹھارہ برس تک سلطنت کی۔ آخر میں اسمعیل سامانی کے اشارہ
سے محمد بن ہارون نے ان کو قتل کرایا۔

مستعین نے داعی الحق کی طرف اس وجہ سے کوئی توجہ نہ کی کہ وہ
دو برس سلطنت کے بعد اپنے ذاتی معاملات میں کچھ ایسا پھنس گیا تھا کہ
کسی دوسرے کی طرف نظر کرنے کا اس کے لئے کوئی موقع ہی نہ تھا۔
امام علی نقی علیہ السلام کو بھی اور داعی الحق وغیرہ کے معاملات سے
کوئی تعلق نہ تھا۔ اگرچہ سادات کرام نے بہت چاہا کہ امام علیہ السلام
ان کے شریک حال ہو جائیں۔ لیکن حضرت نے دینی بھٹیروں میں
بڑنے سے قطعاً انکار کر دیا۔ آپ کی بجز عبادت خدا اور تلقین وارثانہ مطلق
کسی دوسرے کام کی طرف توجہ ہی نہ تھی۔

مستعین کے زمانہ میں روسی غلاموں کی طاقت اس قدر زور پکڑ
گئی تھی کہ مستعین اپنی جان کے خوف سے ساھرہ (دار السلطنت)
چھوڑ کر بغداد بھاگ گیا تھا۔ یہاں غلاموں نے متوکل کے دوسرے
بیٹے معتز باللہ کو تخت پر بٹھا دیا۔ عرصہ تک آپس کے معاملات
ایکے رہے آخر معتز نے مستعین کو گرفتار کر دیا۔ اس کی سلطنت
کل تین برس نو مہینے رہی۔

۲۵۔ المعتز باللہ کی سلطنت

جس طرح ہندوستان میں تیموری سلطنت میں عالمگیر کے بعد روز بروز
ضعف پیدا ہونے لگا تھا اسی طرح مامون کے بعد عباسی سلطنت کی صورت
گمڑی گئی۔ بادشاہوں کی عیش پرستی، غفلت، ظلم پسندی اور نالائقی نے سلطنت
کی بنیادوں کو اس طرح ہلا دیا تھا کہ صدیوں کی عمارت چند ہی سال کے
گوشاپہ پھیر میں مسمار ہو کر رہ گئی۔

معتز بہت معمولی دماغ کا آدمی تھا۔ سیاسی معاملات میں اس کا دماغ
بہت زوناک غلطیاں کر جاتا تھا۔ رومی غلاموں کا اس کی سلطنت کے
ذاتی بڑا زور تھا اس نے بہت چاہا کہ ان کو تباہ ویر باد کر کے بے کھٹکے
سلطنت کرے مگر ان کے اقتدار کے مقابل اس کی ایک بھی نہ چلی۔ غلاموں
کو جب یہ پتہ چلا کہ معتز ہمارا جانی دشمن ہے تو سب نے مل کر اس باگھی کو شش
کی کر اسے سلطنت سے بہت جلد معزول کر کے اس کے بھائی موید کو تخت نشین کر دیا
وہ اپنی اس تدبیر میں ضرور کامیاب ہو جاتے لیکن معتز نے موقع پا کر موید کو
اس طرح ہلاک کر دیا کہ اس کے ہاتھ پاؤں بندھوا کر برف کے اندر دبایا اور اوپر
سے سر دپائی اس پر چھڑکایاں تک کہ اس کا خاتمہ ہو گیا۔ اور سب میں یہ مشہور
ہو گیا کہ وہ اپنی موت سے مرہم ہے۔ جب اس طرف سے اطمینان حاصل ہو گیا تو
ایک افسانہ نگار نے نظر اپنے دوسرے بھائی موفق کی طرف اٹھی۔ بہت جلد اسے
بھی گرفتار کر کے بصرہ کے قید خانہ میں بند کر دیا۔ ۲۵۹ھ تک اس کی سلطنت
رہی۔ سو سالہ عالم نے ۲۵۸ھ میں ہمارے دسویں امام حضرت علی نقی علیہ السلام
کو بھرتہ نہیں کیا۔

۲۶۔ امام علی نقی علیہ السلام کی شہادت

معتز نے جب امام علی کی طرف لوگوں کی رجوع زیادہ دیکھی تو اپنے آباؤ اجداد کی طرح اس شقی کے دل میں بھی حسد کی آگ بھڑکی اور حضرت کے قتل کا درپے ہو گیا چنانچہ ایک روز موقع پا کر اس ظالم نے امام علیہ السلام کو زہر دلوادیا جس کے اثر سے چند ہی گھنٹے بعد آپ نے انتقال فرمایا۔ واقعہ یقیناً ۱۵ ربیع الثانی ۵۰ھ کا ہے۔ اہل وقت آپ کا سن شریف اکتالیس برس چھ ماہ کا تھا۔ سوائے امام حسن عسکری علیہ السلام کے اور کوئی دوسرا شخص وفات کے وقت آپ کے پاس موجود نہ تھا۔ آپ کی امامت کا زمانہ ۴۵ سال تھا۔ اس مدت میں ستائیس برس کا لی آپ ساغرہ میں قیام فرما رہے تھے۔ امام حسن عسکری علیہ السلام نے اسی آپ کی تجویز و تحقیق کی جس گھر میں آپ رہتے تھے اسی میں دفن فرمایا۔


لکھا ہے کہ امام علی نقی علیہ السلام کے دفن کے وقت امام حسن عسکری علیہ السلام بہت بے چینی سے زار زار رو رہے تھے۔ آپ کا گریبان چاک تھا کسی نے بطور اعتراض کہا مصیبت میں گریبان چاک کرنا منسوب امامت کے لئے شایان نہیں۔ آپ نے فرمایا۔ احمق اور جاہل دین خدا کو کیا جانیں، حضرت موسیٰ پیغمبر تھے انھوں نے اپنے بھائی ہارون کے ماتم میں گریبان چاک کیا تھا۔ پس اگر میں نے باپ کے غم میں ایسا کیا تو کیا بے جا کیا۔

باب دوم

اخلاق و عادات و فضائل و وحانی

ایہ تقیم نوازی و تشریف پوری

اپنے آبائے کرام کی طرح ہمارے دسویں امام حضرت علی نقی علیہ السلام بھی حد درجہ یتیموں اور مسکینوں پر شفیق تھے۔ اکثر آپ کے در دولت پر یتیموں کا اجورم رہتا تھا۔ غریب و عاجز اس راہ میں بیٹھ جاتے تھے جس طرف سے امام علیہ السلام کا گزر ہوتا تھا۔ باوجودیکہ آپ سامرہ میں نہایت عسرت کی زندگی بسر فرماتے تھے لیکن اس پر بھی کبھی کسی سائل کو اپنے در سے محروم نہ جانے دیتے تھے۔ کس یتیموں کو اپنے سامنے بٹھا کر بڑی شفقت سے ان کے سروں پر ہاتھ پھیرتے تھے اور ان کی ہر طرح کی ناز برداری کرتے تھے۔ رات کو سامرہ کی بیوہ عورتوں کے گھر خود تشریف لے جا کر کھانا پہنچاتے تھے۔



۴۔ صبر و تحمل

امام علی نقی علیہ السلام کا قیام سامرہ بیس تیس سال تک رہا اس میں

خلفائے بنی عباس کے ہاتھوں کون سی تکلیف تھی جو حضرت کو نہ پہنچی رہا تھا۔
 جابر متوکل کے ہاتھوں سے لیکن آپ ایتے صابر و شاکر تھے کہ کبھی ایک
 حرف شکایت کا آپ کی زبان پر نہ آیا۔ متوکل کی سختیاں اور حضرت کا
 تحمل دیکھ کر لوگوں کو بڑا تعجب ہوتا تھا۔ بادجو دیکھ سیکڑوں شیعہ
 ہر روز حضرت کی خدمت میں بحر حق زیارت حاضر ہوتے تھے لیکن آپ
 نے کبھی کسی سے متوکل کی کوئی شکایت نہ کی۔ اگر حضرت در اسی شکایت
 بھی زبان مبارک سے فرمادیتے تو عاشقان اہلبیت اور محبتان خاندان
 رسالت جو سامرہ اور اطراف سامرہ میں ہزاروں کی تعداد میں تھے۔
 متوکل کی سلطنت میں ایک انقلاب عظیم پیدا کر دیتے لیکن امام علیہ السلام
 نے اس طرف قطعاً توجہ نہیں فرمائی۔

۳۔ سخاوت

صرف ایک واقعہ بلحاظ اختصار ہم حضرت کی سخاوت کے متعلق دلچ
 کرتے ہیں۔ اسی سے پتہ چل جائے گا کہ امام علیہ السلام میں یہ صفت کس شان سے
 پائی جاتی تھی۔ ایک بار ایک عرب جو کوفہ کا رہنے والا تھا حاضر خدمت ہو کر
 عرض کیے لگا میں آپ کا اور آپ کے آبا و اجداد کا سچا محب ہوں لیکن زمانہ
 کی کج رفتاری سے سخت پریشاں حال ہوں مجھ پر جن لوگوں کا قرض ہے وہ دم بھر
 مجھے چین سے نہیں بیٹھتے دیتے۔ آپ کے سوا اور کسی کو ایسا نہیں پاتا کہ مجھے اس
 مشکل سے نجات دے حضرت نے فرمایا۔ کل قرضہ کتنا ہے اس نے کہا دس ہزار درم
 فرمایا غم نہ کر انشاء اللہ تیرا قرضہ ادا ہو جائیگا۔ اس کے بعد آپ نے اس کو دس ہزار
 درم کا ایک تھکاپنی طرف سے لکھ دیا اور فرمایا اس کا غذا کو لیکر بادشاہ کے دربار میں

نکلاں روز آتا۔ میں بھی وہاں موجود ہوں گا۔ مجھ پر اس قرعہ کی ادائیگی کا سخت نقصان
 کرنا چنانچہ اس نے ایسا ہی کیا۔ جب متوکل کو معلوم ہوا کہ حضرت مقررہ منہ ہیں تو
 اس نے حکم دیا کہ تیس ہزار درہم آپ کی خدمت میں پیش کئے جائیں۔ حضرت نے
 وہ سب کے سب اسی کے حوالے کر دیئے۔ اس نے عرض کی فرزند رسول مجھے تو
 صرف دس ہزار درہم کی ضرورت تھی آپ اس میں سے بیس ہزار درہم نکال لیں
 فرمایا نہیں میں ان میں سے ایک درہم بھی نہ لوں گا۔ دس ہزار قرعہ کئے ویدینا
 اور باقی روپیہ اپنے اور اپنے عمیال کے خرچ میں لانا۔ یہ سن کر وہ مرد عریض
 ہو گیا اور کہنے لگا بیشک ایسی سخاوت اولاد رسول کے سوا کوئی دوسرا کر ہی نہیں سکتا

۴۔ زہد و تقویٰ

مروج الذهب مسعودی اور تاریخ ابن خلکان میں یہ واقعہ لکھا ہے
 کہ ایک بار کسی چغچور نے متوکل سے کہا کہ تو امام علی نقی علیہ السلام کی طرف
 سے بے خبر ہے۔ حالانکہ وہ تجھ سے جنگ کی تیاریوں میں مصروف ہیں۔ ان کے
 مکان میں ہتھیار وغیرہ جمع ہو رہے ہیں۔ ان کے شیعہ جمع ہو ہو کر مشورے
 کرتے ہیں۔ یہ سنتے ہی متوکل کے تین بدن میں آگ لگ گئی اس نے اپنے ایک
 سردار کو حکم دیا کہ بہت سی فوج لیجا کر امام علیہ السلام کے گھر کا محاصرہ
 کر لو اور بے تامل اندر گھس جاؤ۔ جو سا بان نظر آئے سب میرے پاس آؤ
 اگر کچھ لوگ جمع ہوں تو ان کو بے تامل قتل کروالو۔ جب یہ لوگ وہاں پہنچے
 تو دیکھا وہاں حضرت کے سوا اور کوئی شخص بھی نہیں۔ آپ ایک کبل کا
 کرتا پہنے ہوئے ایک ٹوٹے ہوئے پوزیئے پر عبادت خدا کر رہے ہیں۔
 نزار زار خوف خدا میں آتش بکھڑے ہیں۔ ان لوگوں نے تمہارا حکم

تلاش کیا لیکن جنگی سامان کا تو کیا ذکر دنیا کا کوئی سامان ہی نظر نہ آیا۔ صرف ایک وضو کرنے کا ظرف تھا اور ایک پانی کا گھڑا ایک کھانا کھانے کا برتن اور ایک اوڑھنے کی چادر۔ یہ مختصر سا سامان دیکھ کر وہ لوگ حیرت میں آ گئے۔ انہیں خیال تھا کہ نہ معلوم حضرت کے گھر سے کیا آئی تھیں چیزیں ہاتھ نہیں گئی لیکن یہاں صرف رضائے الہی کے سوا اور کسی چیز کی طرف توجہ ہی نہ تھی۔

۵۔ تعلیم و ہدایت

بچپن سے آخر وقت تک امام علیہ السلام برابر لوگوں کو امر دین کی تعلیم دیتے رہے۔ لوگ ہمیشہ آپ کی خدمت میں مسائل دریافت کرنے کے لئے آیا کرتے تھے۔ آپ ان سب کو تسلی بخش جواب مرحمت فرماتے تھے۔ علمائے اہل سنت نے بھی اس امر کا اقرار کیا ہے کہ امام علی نقی علیہ السلام سے بہتر اس زمانہ میں کوئی شخص علم دین کا عالم نہ تھا۔ ان کی ذات سے لوگوں کو ناقابل بیان علمی فائدہ حاصل ہوا۔ دور دراز ملکوں کے رہنے والے حضرت کی خدمت میں وہ مسئلے دریافت کرنے کے لئے حاضر ہوتے تھے جن کا تسلی بخش جواب اس زمانہ کے علما و فضلا دینے سے قاصر رہتے تھے قاضی یحییٰ بن اکثم جو اس زمانہ کے بڑے ذی استعداد عالم سمجھے جاتے تھے اور متوکل کے دربار میں علماء میں ان کا پایہ سب سے بلند تر تھا انہوں نے بھی امام علی نقی علیہ السلام کے مقابل بار بار ایسی منہ کی کھائی کہ چھلکے چھوٹ گئے اور پھر حضرت سے مقابلہ کرنے کی کبھی جرأت نہ ہوئی۔ انہوں نے حضرت سے فیض حاصل کرنے کا یہ طرہ بہ طرہ نکالا تھا کہ جب کوئی مسئلہ سمجھ میں نہ آتا تو خود تو شرم سے حضرت کی خدمت میں حاضر ہوتے تھے البتہ اپنے کسی شاگرد کے ذریعہ سے دریافت

کرا لیتے تھے۔

۴۔ اجابت دُعا

روضۃ الاحباب میں ہے کہ ایک بار ایک شخص عبد الرحمن نامی سے جو اصفہان کا رہنے والا تھا اور شیعہ مذہب رکھتا تھا کچھ لوگوں نے پوچھا کہ تم امام علی نقی علیہ السلام کی امامت پر کس وجہ سے ایمان لائے ہو۔ انھوں نے کہا میں نے حضرت سے ایک ایسا امر مشاہدہ کیا ہے جو ان کی امامت کی روشن دلیل بننے کے لئے کافی ہے۔ لوگوں نے پوچھا وہ کیا ہے اس نے کہا میں ایک نہایت تنگدست آدمی تھا۔ مگر طلاق لسان کی صفت میرے اندر اگلے پیمانہ پر موجود تھی۔ بعض لوگوں نے مجھے مشورہ دیا کہ متوکل کے دربار میں جا کر اس سے اپنا حال بیان کروں۔ چنانچہ ایک روز میں وہاں پہنچا۔ دربار لوگوں سے بھرا ہوا تھا۔ متوکل تخت پر بیٹھا تھا مگر غصہ سے اس کا چہرہ سرخ ہو رہا تھا۔ میں خوف زدہ سا ایک طرف کھڑا ہو گیا۔ اس نے اپنے خادموں سے کہا فوراً علی بن محمد (امام علی نقی علیہ السلام) کو میرے سامنے حاضر کرو۔ میں نے اپنے پاس والے شخص سے پوچھا یہ کون شخص ہے جس کے متعلق خلیفہ نے یہ حکم دیا ہے۔ اس نے کہا ایک مرد علوی ہے جس کو رافضی لوگ اپنا امام سمجھتے ہیں۔ متوکل نے اس لئے بلایا ہے کہ ان کو قتل کر کے یہ سن کر میں نے دل میں کہا۔ جب تک یہ بزرگ نہ آئیں مجھے یہاں سے جانا نہ چاہئے دیکھوں تو متوکل کیا کرتا ہے۔ تھوڑی دیر گزری تھی کہ حضرت شریف لائے لوگوں کی نگاہیں آپ کی طرف اٹھیں۔ میں نے بھی حضرت کو بغور دیکھا خدا جانے کیا معاملہ تھا کہ دیکھتے ہی آپ کی محبت میرے دل میں پیدا

ہو گئی۔ میں نے چپکے چپکے خدا سے دعا کی کہ خداوند متوکل کے شر سے ان بزرگ کو محفوظ رکھے۔ جب حضرت میرے قریب پہنچے تو میری طرف متوجہ ہو کر فرمایا خدا نے تیری دعا قبول کی۔ اور اس کے صلہ میں تیری عمر طولانی کر دی مال کو بڑھا دیا اور اولاد کو زیادہ کر دیا۔ حضرت سے یہ سنتے ہی میرا بدن تھرتھہر کا پینے لگا۔ لوگوں نے یہ حال دیکھ کر سبب پوچھا۔ میں نے کہا ان بزرگ کی جلالت شان اور تقرب ایزدی نے میرا یہ حال بنایا ہے سخت حیران ہوں کہ جو بات میرے دل سے نکلی ہی نہ تھی وہ ان کو کس طرح معلوم ہو گئی۔ الغرض جب میں وہاں سے اصرہان پہونچا تو حضرت کی دعا کا یہ اثر پایا کہ میری مالی حالت رفتہ رفتہ درست ہونے لگی اور پھر اس قدر ترقی ہوئی کہ ہزار ہا روپیہ کا قیمتی سامان میرے گھر میں نظر آنے لگا۔ خدا نے دس بیٹے بھی مجھے عطا فرمائے اور عمر میں بھی اضافہ کیا چنانچہ اب میں انٹی برس کا ہو چکا ہوں۔ بس یہ وجہ ہے کہ میں حضرت کی امامت پر ایمان لایا ہوں۔

شواہد النیوۃ میں لکھا ہے کہ ایک شخص نے بیان کیا کہ میری بی بی حاملہ تھی۔ میں نے حضرت امام علی نقی علیہ السلام کی خدمت میں عرض کیا کہ حضور دعا فرمائیں کہ یہ بچہ لڑکا ہو۔ آپ نے فرمایا اطمینان رکھ لڑکا ہی ہوگا لیکن جب پیدا ہوا تو اس کا نام محمد رکھنا۔ چنانچہ حضرت کی دعا کے اثر سے لڑکا ہی ہوا اور میں نے اس کا نام محمد رکھا۔

ایک شخص نے حضرت کی خدمت میں قاضی کو فہ کے ظلم کی شکایت کی اور

عرض کی حضور اس کی معزولی کے لئے دعا فرمائیں۔ فرمایا۔ دو مہینے صبر کرو۔
چنانچہ دو ماہ بعد وہ قاضی برخواست کر دیا گیا۔

۷۔ جلالت شان

متوکل کا ایک چڑیاخانہ تھا جس میں بہ کثرت پرندے پلے ہوئے تھے جو کوئی وہاں جاتا تھا ان کی گونا گوں آوازوں سے کان پڑی آواز نہ سنائی دیتی تھی لیکن جب حضرت وہاں تشریف لے جاتے تھے تو وہ سب خاموش ہو جاتے تھے۔

۸۔ کارخانہ قدرت پر اختیار

ایک بار ہندوستان کا ایک شعبہ باز متوکل کے دوبارہ میں موجود تھا اور عجیب و غریب شعبہ سے دکھارہا تھا۔ متوکل نے اس سے کہا اگر تو اپنے کسی شعبہ سے علی بن محمد (امام علی نقی علیہ السلام) کو شرمندہ کر دے تو میں تجھے ہزار دینار انعام دوں گا۔ اس نے کہا یہ کون بڑی بات ہے آج آپ انھیں دسترخوان پر بلوائے اور چند چپاتیاں بھی ان کے سامنے رکھوا دیجئے اور مجھے ان کے پاس بٹھا دیجئے۔ چنانچہ ایسا ہی کیا گیا۔ جب امام علیہ السلام نے ہاتھ بڑھا کر روٹی کواٹھا ناچا ہا اس شعبہ باز نے کوئی عمل ایسا کیا کہ وہ روٹی حضرت کے سامنے سے خود بخود ہٹ گئی لوگ اس پر ہنس پڑے۔ اُس بد بخت نے تین بار ایسا ہی عمل کیا۔ حضرت کو غیظ آگیا۔ وہاں ایک فرش بچھا ہوا تھا جس پر ایک شیر کی تصویر بنی ہوئی تھی۔ حضرت نے اس کی طرف اشارہ کر کے فرمایا پکڑ لے اس غبیث کو۔ یہ فقرہ زبان سے نکلنا تھا

کہ وہ شیر جو بصورت تصویر تھا اصلی شیر بن کر کھڑا ہو گیا اور اس شہیدہ بازو کو
اُن کی آن میں نکل گیا۔ یہ دیکھ کر تمام مجلس لڑا اٹھی۔ حضرت نے فرمایا جیسا تھا
وہیسا ہی ہو جا چنانچہ وہ پھر بصورت تصویر ہو گیا۔ متوکل نے ہر چند حضرت سے
درخواست کی کہ شہیدہ بازو کو اس شیر سے واپس لے لیں لیکن حضرت نے قبول نہ فرمایا

۹۔ حضرت کی لعن کا اثر

ایک بار خلیفہ کے دربار میں بہت سے لوگ ولیمہ کھا رہے تھے۔ امام
علی نقی علیہ السلام بھی تشریف فرما تھے۔ ان اہل مجلس میں ایک جوان آدمی حضرت
سے مذاق کرنے لگا۔ آپ نے فرمایا ذکر خدا کو چھوڑ کر یہ لغویات تو کیوں عمل میں
لا رہا ہے۔ خدا کی تجھ پر لعنت ہو۔ تین دن کے بعد تو اہل قبور سے ہو گا۔ پچنانچہ
دوسرے روز یہ شخص بیمار پڑا اور تیسرے روز دنیا سے رحلت ہو گیا۔ خاصان
خدا کے ساتھ گستاخی کی سزا اس شقی کو بہت جلد مل گئی۔

۱۰۔ علم

ایک بار متوکل کو زہر دیا گیا۔ اس نے یہ نذر کی کہ اگر میں اچھا ہو جاؤں
گا تو خدا کی راہ میں مال کثیر تصدق کروں گا۔ جب وہ اچھا ہو گیا تو علماء نے
مال کثیر کے متعلق اختلاف کیا۔ آخر متوکل نے اپنے غلام کو امام علی نقی علیہ السلام
کی خدمت میں بھیجا۔ آپ نے فرمایا اس کو انشی در ہم صدقہ میں ڈیٹے چاہئیں۔
غلام نے متوکل سے یہی جا کر بیان کر دیا اس نے کہا وجہ بھی دریافت کرو۔
وہ غلام پھر آپ کی خدمت میں آیا آپ نے فرمایا خدا اپنے نبی سے فرماتا ہے
لَقَدْ نَصَرَكُمُ اللَّهُ فِي مَوَاطِنَ كَثِيرَةٍ۔ چونکہ حضرت رسول خدا کے غزوات

اسی تھے۔ لہذا معلوم ہوا کہ کثیرۃ کا لفظ اسٹی پر بولا گیا ہے۔ یہ جواب سن کر متوکل پھڑک گیا۔

متوکل نے ایک بار ابن سکیت سے کہا کہ امام علی نقی علیہ السلام سے میرے سامنے ایسے مشکل سوال کر کہ وہ جواب نہ دے سکیں۔ چنانچہ اس نے حسب ذیل سوالات کئے۔

ابن سکیت۔ خدا نے حضرت موسیٰ کو عصا کا معجزہ ۵۰ اور حضرت عیسیٰ کو کورہی اور میرد ص کو اچھا کرنے اور مردوں کو جلانے کا معجزہ ۵۰ اور حضرت محمد مصطفیٰ کو قرآن اور سیف کا معجزہ ۵۰ جدا جدا کیوں دیا۔ ایک ہی قسم کا معجزہ سب کو کیوں نہ دیا۔

امام۔ جس زمانہ میں جیسی ضرورت تھی ویسا معجزہ دیا گیا۔ ہر زمانہ کے لئے ایک ہی معجزہ کیونکر کارآمد ہو سکتا تھا۔ حضرت موسیٰ کے زمانہ میں جادو گروں کا زور تھا۔ لہذا ان کو عصا اور ید بیضا دیا گیا۔ حضرت عیسیٰ کے زمانہ میں طب کا بڑا زور تھا۔ لہذا ان کو شفا بخشنے اور مردے جلانے کا معجزہ دیا گیا۔ حضرت رسول خدا کے زمانہ میں فصاحت و بلاغت اور شجاعت کا بڑا زور تھا لہذا اس کو توڑنے کے لئے قرآن اور تلوار دو چیزیں دی گئیں۔

ابن سکیت۔ اس زمانہ میں جبکہ کوئی معجزہ نما نہیں کیا چیز لوگوں پر حجت ہے۔

امام۔ عقل ہے جو سچے اور جھوٹے میں تمیز کرنے والی ہے۔ ابن سکیت۔ عقل تو پہلے بھی تھی۔

امام۔ لیکن اس پر تمیز کی راہیں تو کھلی ہوئی نہ تھیں۔ ان راہوں کو انبیاء نے کھولا ہے۔

ابن سکیت۔ قرآن میں مَرَجُ عَيْنٍ ذُو عَلَامَةٍ مِثَ الْكِتَابِ سے
کون مراد ہے۔

امام۔ آصف برخیا۔

ابن سکیت۔ جب حضرت سلیمانؑ نے اپنے درباریوں سے یہ سوال کیا کہ تم میں سے
کون ایسا ہے جو بلقیس کو مع تخت اٹھالائے تو کیا ان کو یہ معلوم نہ تھا۔ کہ
آصف برخیا ایسا کر سکتے ہیں۔ اگر معلوم تھا تو پھر یہ سوال کیوں کیا۔

امام۔ معلوم تھا لیکن وہ اپنی امت کے جن اور انس پر ان کی فضیلت ثابت
کرنے کے یہ بتانا چاہتے تھے کہ ان کے بعد وہی ان کے دشمن ہوں گے۔

ابن سکیت۔ یعقوبؑ نے اپنے بیٹے یوسفؑ کو سجدہ کیوں کیا۔ کیا باپ کے لئے
بیٹے کو سجدہ کرنا جائز تھا۔ کیا انسان کو انسان سجدہ کر سکتا ہے۔

امام۔ وہ سجدہ ٹھنڈی طاعت خدا اور تحیہ یوسفؑ کی غرض سے تھا یہ سجدہ اسی
قبیل سے تھا جیسا کہ ملائکہ کا سجدہ آدم علیہ السلام کو حضرت یعقوبؑ اور
ان کے بیٹوں نے جو سجدہ کیا تھا وہ درحقیقت خدائے تعالیٰ کا سجدہ و شکر
تھا کیونکہ اس نے جدائی کے بعد سب کو ایک جگہ جمع کر دیا تھا۔

ابن سکیت۔ خدا فرماتا ہے فَإِنْ كُنْتُمْ فِي شَكٍّ مِمَّا أَنْزَلْنَا إِلَيْكَ
فَأَسْأَلِ الَّذِينَ يُقْرَأُونَ الْكِتَابَ۔ اس آیت میں حضرت رسول خدا
سے خطاب ہے حالانکہ حضرت کو جو باتیں خدا کی طرف سے نازل ہوئی تھیں
ان میں کسی قسم کا شک نہ تھا۔

امام۔ بیشک حضرت کو شک نہ تھا۔ لیکن جاہل یہ کہتے تھے کہ خدا نے ملائکہ
میں سے کسی نبی کو کیوں نہیں بھیجا تا کہ نہ اسے کھانے کی ضرورت ہوتی نہ پینے
کی نہ بازار میں چلنے کی۔ اس استغنا کا اثر لوگوں پر نہ یاں پڑتا پس خدا

نے اپنے نبی کی طرف یہ وحی کی کہ اگر کتاب پڑھنے والے جہالت کی وجہ سے
 شک میں پڑے ہوئے ہیں تو کیا ان کو یہ معلوم نہیں کہ تم سے پہلے جو نبی بھیجے
 گئے تھے وہ بھی کھاتے پیتے تھے پس اگر ایسا تھا تو اسے محمدؐ تم بھی ایسے
 ہی ہو پھر ان کو شک کرنے کا کیا موقع ہے اس شک کی نسبت حضرت رسول خداؐ
 کی طرف محض اس لئے دی گئی ہے کہ ان لوگوں کو برا نہ معلوم ہو۔ کیا
 آیہ مباہلہ میں تم نے نہیں پڑھا فَجَعَلَ لَكَ اللَّهُ الْكَوْكِبَ بَيِّنًا -
 خدا جاننا تھا کہ اس کا رسول سچا ہے پس اُسے کتنا چاہئے تھا فَجَعَلَ
 لَكَ اللَّهُ عَلَيْكَ دَلِيلًا - لیکن اخلاقاً یہ کتنا اچھا نہ سمجھا گیا کیونکہ ان کو بُرا
 معلوم ہوتا۔ اسی بنا پر اپنے نبی کا ثبوت کر دیا۔ سبحان اللہ! کیا ہی مسکت
 جواب ہے۔ قرآن کی یہ اخلاقی تعلیم دیکھنے کے قابل ہے۔
 ابن مسکیت - وہ کون سا درخت تھا جس کے پاس جانے اور کھانے کی
 آدمؑ کو ممانعت کر دی گئی تھی۔

امام - وہ حسد کا درخت تھا۔ خدا اولاد آدمؑ کو حسد سے بچانا چاہتا تھا۔

متوکل کے سامنے ایک مرد نصرانی کو لائے جس نے ایک مسلمان عورت
 سے زنا کیا تھا۔ جب متوکل نے اس پر حد جاری کرنے کا ارادہ کیا تو وہ
 مسلمان ہو گیا۔ قاضی یحییٰ بن اکثم نے کہا اب اس پر حد جاری نہیں ہو سکتی
 کیونکہ اسلام نے اس کے گناہ کو دھو دیا۔ کسی نے کہا اسے امیر المومنین
 امام علی نقی علیہ السلام سے بھی اس بارہ میں معلوم کر لیجئے۔ چنانچہ متوکل نے
 آپ کے پاس کسی کو بھیج کر اس مسئلہ کو پوچھا آپ نے فرمایا اسے یہاں تک بارنا
 چاہئے کہ مر جائے۔ دربار ہی فقہانے اس جواب کو قبول کرنے سے انکار کیا اور دلیل

مانگنے لگے۔ متوکل نے پھر حضرت سے پوچھا آپ نے فرمایا اس کے متعلق صاف
آیت موجود ہے۔ فَلَا دَرَأَ وَبِاسْتِنَاقَاتِنَا مَتَابُ اللَّهِ وَقَدْ لَا وَكُفَّ بِمَا كُنَّا
بِهِ مُشْتَرِكِينَ (جب انہوں نے ہماری سزا کو دیکھا تو کہنے لگے ہم ایک
خدا پر ایمان لے آئے اور پہلے شرک سے ہم نے بیزاری اختیار کی

۱۱۔ شانِ امامت

صاحب معارج الفضائل تحریر فرماتے ہیں کہ ایک بار بادشاہ
عباسی واثق باللہ نے اپنا تمام لشکر جو نوٹے ہزار کی تعداد میں تھا
ایک مقام پر جمع کیا اور ایک پہاڑ پر جا کر اس کو دیکھنے لگے اس نے اپنی
شکوہ و شان دکھانے کے لئے امام علی نقی علیہ السلام کو بھی بلایا جب
حضرت اس فوج کا میمانہ کر چکے تو فرمایا اے بادشاہ اب تو بھی ہمارے
لشکر پر نظر کر اس نے تعجب سے کہا آپ کا لشکر کہاں ہے۔ حضرت نے کچھ
کلمات پڑھ کر دست مبارک آسمان کی طرف بلند کئے اور پھر واثق سے
فرمایا دیکھ ہمارے لشکر کو اب جو اس نے دیکھا تو پہاڑ کے نیچے مشرق سے
مغرب تک تاحد نگاہ ایک عظیم الشان سلحشور لشکر اسے نظر آیا۔ حیران
ہو گیا کہ یہ کیا ماجرا ہے۔ حضرت نے فرمایا اے واثق بحکم خدا یہ تمام فوج
میرے قبضہ میں ہے اگر حکم دوں کہ اس پہاڑ کو الٹ دیں تو ابھی آں احمد
میں الٹ کر رکھ دیں گے۔ لیکن ہم پر طمع دنیا غالب نہیں۔ ہم صبر و شکر
کی زندگی بسر کرنے والے ہیں۔



باب سوم

کلام معجز نظام

فتح ابن خاقان کا بیان ہے کہ ایک دن میں نے امام علی نقی علیہ السلام کی خدمت میں حاضر ہو کر عرض کی کہ آج حضیر کچھ توحید جناب باری عزائمہ کے متعلق بیان فرمائیں، یہ سن کر امام علیہ السلام نے ایک نہایت ہی فصیح و بلیغ خطبہ ارشاد فرمایا، جس کا کھوڑا سا حصہ ہم یہاں ترجمہ کرتے ہیں۔

”خداوند عالم ہر آواز کا سننے والا اور ہر چیز کا دیکھنے والا ہے، وہ سہماں و زمین میں تنہا ہے کوئی نہ اُس کا شریک ہے نہ جزو ہے وہ کسی چیز سے قریب نہ بعید، وہی سب کی حاجتوں کا بر لائے والا ہے، نہ اُس کو کسی نے پیدا کیا ہے، نہ اُس نے کسی کو جنا ہے، اُس کا مثل و نظیر کسی وقت دُنیا میں ممکن نہیں۔“

فتح کا بیان ہے جب امام کا کلام اس مقام تک پہنچا تو میں نے عرض کی مجھے اس مقام پر ایک شبہ پیدا ہوتا ہے پہلے حضور اُسے دُور فرما دیں، آپ نے ابھی فرمایا ہے کہ خدا واحد ہے اور کوئی اُس کا مثل نہیں حالانکہ یہ دونوں صورتیں انسان میں بھی ممکن ہیں یعنی وہ بھی بے مثل ہے اور اپنی ذات سے اکیلا ہے۔

”فرمایا تم نے سمجھا نہیں، انسان کی وحدت اور ہے اور خدا کی وحدت

اور ہے انسان اعضاء و جوارح رکھتا ہے ان کی وجہ سے اس پر وحدت کا اطلاق نہیں ہو سکتا۔ وہ تو مرکب شے ہے اور مرکب میں وحدت کہاں جب تک ہر اعتبار سے واحد نہ ہو حقیقی وحدت نہیں پائی جاسکتی انسانی مجسمہ تو بے شمار اجزائے متفرقہ سے بنا ہے۔ مثلاً گوشت۔ خون۔ رگیں۔ پٹھے۔ ہڈی۔ بال۔ پھر کوئی شے سفید ہے کوئی سیاہ کوئی سرخ ایسی صورت میں وحدت اس کے لئے کیوں کر ہو سکتی ہے۔ البتہ خدا ہر حیثیت سے واحد ہے۔ اس کی ذات میں دو مختلف الحقیقت چیزوں کی گنجائش نہیں۔

یہ سن کر میں نے عرض کی بس میری تسکین ہو گئی۔ لیکن لطیف و خبیر کے متعلق کچھ اور ارشاد فرمائیے۔

حضرت نے فرمایا۔ میں اس کو لطیف اس لئے کہتا ہوں کہ اس نے اپنی نازک ترین مخلوقات کو پیدا کر کے اپنی صنعت کی لطافت کا کافی ثبوت دیا ہے۔ دیکھو تو کیسی نازک سے نازک گھاس بنائی ہے کیسے نازک پھول کھلائے ہیں۔ پتوں میں کیسی نازک رگیں موجود ہیں۔ کیا یہ اس کے کمال صنعت کی دلیل نہیں۔ اسی طرح روح انسان سے بھی اس کی صنعت کی انتہائی لطافت کا اظہار ہوتا ہے۔ چھوٹی چھوٹی چیونٹیوں اور چرٹیوں کو دیکھو۔ ان کی روزی حاصل کرنے کی تدبیروں پر غور کرو۔ چمچر۔ جلیسی چھوٹی سی مخلوق کو دیکھو اس کے کاموں پر غور کرو۔ خدائے بے شمار ایسی چھوٹی چھوٹی مخلوق پیدا کی ہے کہ انسان یہ بھی نہیں بتا سکتا ان میں نر کون ہے اور مادہ کون ہے بچہ کون ہے اور جوان کون ہے مان کون ہے اور باپ کون ہے۔ پھر ان کے کام دیکھو۔ وہ جفتی بھی کھاتے

ہیں۔ دشمن سے اپنی جان بھی بچاتے ہیں۔ غذا کا اپنے لئے ذخیرہ
 بھی کرتے ہیں۔ دریائی پتھلیوں اور بحری جانوروں کو دیکھو۔ جانوروں
 کی مختلف بولیاں سنو۔ ان مختلف حرکات پر نظر ڈالو۔ قسم قسم کے رنگت
 دیکھو۔ ان کے چھوٹے چھوٹے اور نازک اعضاء دیکھو۔ ان کی مختلف
 قسم کی بناوٹ دیکھو۔ کیا یہ سب چیزیں اس پر دلالت نہیں کرتیں کہ
 ان کا بنانے والا حد درجہ لطیف و خبیر ہے۔

فتح کہتا ہے یہ سن کر میرے اوپر وجہ کی کیفیت طاری
 ہو گئی۔

تَمَام شد

MAAB 1431

